



வலம்புரி

Valampurii

E-mail: valampurii@yahoo.com
சங்கு 24

ஒலி 030 வள்ளுவர் ஆண்டு 2054 தை 04 புதன்கிழமை (18.01.2023) தொலைபேசி 222 3378, பக்ஸ் 222 7829

கல்யாண மாலை
சர்வதேச திருமண சேவை
T.P: 021.720 1005
இல.144,
பிறவுண் வீதி,
யாழ்ப்பாணம்.
kalyanamalai.jaffna@gmail.com
1500/= + 500/=

உள்ளூராட்சி மன்றத் தேர்தலுக்கான வேட்புமனுத் தாக்கல் இன்று முதல் ஆரம்பம்

(கொழும்பு)
உள்ளூராட்சி மன்றத் தேர்தலுக்கான வேட்புமனுத் தாக்கல் இன்று ஆரம்பமாகவுள்ளது. இதற்கான அவகாசம் எதிர்வரும் 21ஆம் திகதி நண்பகல் 12 மணியுடன் நிறைவடையவுள்ளது. (15ஆம் பக்கம் பார்க்க)

யாழ்.மாவட்ட அரச அதிபராக சிவபாலசுந்தரன் இன்று பதவியேற்பு



(யாழ்ப்பாணம்)
யாழ்.மாவட்ட அரச அதிபராக அம்பலவாணர் சிவபாலசுந்தரன் இன்று பதவியேற்கவுள்ளார். இவருக்கான நியமனக் கடிதம் பிரதமரால் நேற்று வழங்கி வைக்கப்பட்டது. இலங்கை நிர்வாக சேவையில் மூத்த அதிகாரியான அம்பலவாணர் >15

எரிபொருளுக்கு தட்டுப்பாடு இல்லை பெற்றோலிய கூட்டுத்தாபனம்

(கொழும்பு)
நாட்டில் எரிபொருளுக்கு தட்டுப்பாடு இல்லை என இலங்கை பெற்றோலியக் கூட்டுத்தாபனம் தெரிவித்துள்ளது. பெற்றோலிய கூட்டுத்தாபனம் மற்றும் இலங்கை பெற்றோலியக் கூட்டுத்தாபன >15

அதிகாரங்களை வழங்கி இலங்கையைப் பிரிக்க இடமளிக்க முடியாது

பாராளுமன்றில் சரத் வீரசேகர (கொழும்பு)
13ஆவது திருத்தத்தை அமுல்படுத்த விடமாட்டோம்.
பொலிஸ், காணி அதிகாரங்களை வழங்கி இலங்கையைப் பிரிக்க இடமளிக்கப் போவதில்லை. (15ஆம் பக்கம் பார்க்க)



QR முறையைப் பின்பற்றாத எரிபொருள் நிரப்பு நிலையங்களின் சேவைகள் இடைநிறுத்தம்

(கொழும்பு)
QR முறைமையை பின்பற்றாத எரிபொருள் நிரப்பு நிலையங்கள் பலவற்றின் சேவைகளை இடைநிறுத்துவதற்கு இலங்கை பெற்றோலிய கூட்டுத்தாபனம் நடவடிக்கை >15

க.பொ.த உயர்தர பரீட்சையை முன்னிட்டு 14 நாட்கள் இடையூறின்றி மின்சாரம் வழங்க நடவடிக்கை

(கொழும்பு)
இம்மாதம் ஆரம்பமாக உள்ள க.பொ.த உயர்தர பரீட்சைக்கு தோற்றவுள்ள மாணவர்களின் நலன்கருதி, பரீட்சை நடைபெறும் 14 நாட்களுக்கு எவ்வித இடையூறும் இன்றி நாடு பூராகவும் தொடர்ச்சியாக >04

யாழ்.மாநகர முதல்வர் தெரிவில் தமிழரசுக் கட்சிக்குள் கருத்து முரண்பாடு

(யாழ்ப்பாணம்)
இலங்கைத் தமிழரசுக் கட்சி சார்பில் யாழ்.மாநகர முதல்வர் வேட்பாளராக யாரைத் தெரிவு செய்வது என்பதில் தமிழரசுக் கட்சிக்குள் வேறுபட்ட கருத்து நிலவியதால் முதல்வர் தெரிவு குறித்துத் >15

தாவடி வடக்குப் பகுதியில் கிணற்றிலிருந்து முதியவர் ஒருவர் சடலமாக மீட்பு

(யாழ்ப்பாணம்)
சுன்னாகம் பொலிஸ் பிரிவிற்குட்பட்ட, தாவடி வடக்குப் பகுதியில் உள்ள கிணறு ஒன்றிலிருந்து முதியவர் ஒருவரது சடலம் மீட்கப்பட்டது. 86 வயதுடைய மாணிக்கம் வேலாயுதபிள்ளை என்பவரே கிணற்றில் இருந்து சடலமாக மீட்கப்பட்ட >15

கொழும்பில் மருத்துவபீட மாணவி படுகொலை

(யாழ்ப்பாணம்)
கொழும்பில் மருத்துவபீட மாணவி ஒருவர் கழுத்தறுத்து >15

சுழிபுரத்தில் பெண் கடத்தல் பொலிஸில் முறைப்பாடு

(யாழ்ப்பாணம்)
வட்டுக்கோட்டை பொலிஸ் பிரிவிற்குட்பட்ட சுழிபுரம் பகுதியில், முச்சக்கர வண்டியில் பெண் ஒருவர் கடத்தப்பட்டுள்ளதாக வட்டுக்கோட்டை பொலிஸ் நிலையத்தில் நேற்று முறைப்பாடு செய்யப்பட்டுள்ளது. முறைப்பாடு பதிவு செய்தவர் குறித்த பகுதியால் சென்று கொண்டிருந்தபோது அந்த முச்சக்கரவண்டியில் பெண் ஒருவரை கடத்த >04

கடை விற்பனைக்குண்டு

இல 13, செம்மா தெரு லேன், கஸ்தூரியார் வீதி, யாழ்ப்பாணம் என்னும் முகவரியில் அமைந்துள்ள 25 அடி நீளமும் 16 அடி அகலமும் உடைய கடை விற்பனைக்குண்டு.

விலை நேரில் பேசி தீர்மானிக்கப்படும்.

பார்வையிடும் நேரம் : காலை 9 மணி முதல்
மாலை 6 மணி வரை

(14295)

தொடர்பு : ஜெயம் - 077 986 5457

பதவி வெற்றிடம்

யாழ்ப்பாணம் வடமராட்சியில் பிரசித்தி பெற்ற வல்லிபுரம் ஆழ்வார் சுவாமி கோவிலில் பின்வரும் வெற்றிடங்களுக்கு ஆள் சேர்ப்பு நடைபெற உள்ளதால் தகுதியானவர்கள் 28.01.2023 ஆம் திகதி காலை 10.00 மணிக்கு ஆலய காரியாலயத்திற்கு நேரடியாக சமூகமளித்தல் வேண்டும்.

- பதவிவெற்றிடம் 01 - இலிசீதர்
- பதவி வெற்றிடம் 02 - இலிசீதர் / களஞ்சிய காப்பாளர்
- பதவி வெற்றிடம் 03 - உதவி அர்ச்சகர் / பாகசாலை
கடமைபுரிபவர் (மடப்பள்ளி அந்தணர்)

மேற்குறித்த பதவிகளுக்கு விண்ணப்பிப்பவர்கள் ஆச்சாரமும் நல்லபழக்கவழக்கங்கள் உள்ளவராகவும் குறித்த பதவியில் அனுபவம் உள்ளவராகவும் இருத்தல் வேண்டும் என்பதுடன் சிறந்த தேகாரோக்கியம் உள்ளவராகவும் இருத்தல் வேண்டும்.

குறிப்பு : சமூகமளிப்பவர்கள் தகைமை, சுயவிபரம், துறைசார் அனுபவம் என்பவற்றை உள்ளடக்கிய விண்ணப்பத்தினை தயாரித்து எடுத்துவருதல் வேண்டும்.

தலைவர் - வல்லிபுர ஆழ்வார் சுவாமிகோவில்
துன்னாலை வடக்கு, புலோலி. (14294) 021 226 3074 / 077 767 2188

பாராட்டி வாழ்த்துகின்றோம்

யா/கோண்டாவில் இராமகிருஷ்ண மகா வித்தியாலய பழைய மாணவர் சங்க (தாய்ச்சங்கம்) உப தலைவர்



திருமதி. சுகந்தினி செந்தில்குமரன்

BSc (Hons) in Agriculture MSc Food Science & Technology
(Srilanka Agriculture Service Grade-1)

அவர்கள் வட மாகாண விவசாய திணைக்களத்தின் பணிப்பாளராக கடமையைப் பொறுப்பேற்றுள்ளமையை பாராட்டி வாழ்த்துவதுடன் அவர் மேலும் உயர்வு பெற கோண்டாவில் கிழக்கு ஸ்ரீ அற்புத நரத்தன விநாயகரின் இறையாசிரியை வேண்டிக்கொள்கின்றோம்.

பழைய மாணவர் சங்கம் (தாய்ச்சங்கம்)
யா/கோண்டாவில் இராமகிருஷ்ண மகா வித்தியாலயம்.

(E-5806)

பேருந்திலிருந்து தடுக்கி விழுந்த பெண் படுகாயம்

பேருந்தால் இறங்கும் போது பெண் ஒருவர் தடுக்கி விழுந்து படுகாயமடைந்துள்ளார். நேற்று மதியம் இச்சம்பவம் இடம் பெற்றுள்ளது. இதில் யிருசுவில் வடக்கு மிசுவிலைச்சேர்ந்த 46 வயதான இந்திரகால என்ற பெண்ணை இவ்வாறு படுகாயமடைந்த நிலையில் சாவகச்சேரி ஆதார வைத்திய சாலையில் அனுமதிக்கப்பட்டு பின்னர் மேலதிக சிகிச்சைக்காக யாழ்ப்போத்தனா வைத்திய சாலைக்கு மாற்றப்பட்டுள்ளார். (ம-7,30)

மரண அறிவித்தல்

மாணிக்கர் வேலாயுதபிள்ளை



மாரியப்புலம் வன்னியசிங்கம் வீதி, தாவடி வடக்கு, கொக்குவிலை பிறப்பிடமாகவும் வசிப்பிடமாகவும் கொண்ட மாணிக்கர் வேலாயுதபிள்ளை அவர்கள் கடந்த 16.01.2023 அன்று இறைபதம் அடைந்தார்.

அன்னார் காலஞ்சென்ற மாணிக்கர் - லக்கமி தம்பதிகளின் பாசமிகுமகனும், சரோஜாவின் அன்புக்கணவரும், புவனேந்திரராஜா (BOC Area Manager Vanni) நாகேந்திரராஜா (GS Uduvil), விக்னேஸ்வரராஜா (Accountant RDA), ஈஸ்வரி [Development Officer (DS Office Uduvil)]

ஆகியோரின் அன்புத் தந்தையும், சிவகுமாரி, காமினி, மதிவதனி ஆகியோரின் அன்பு மாமனாரும், திய்யா, வினூஷியா, சோபியா, கஜித், துவாரகேதகன், தஷ்வின், திருமாறன், சிவகுணானன், துஷாலன் ஆகியோரின் அன்பு அப்பப்பாவும் ஆவார்.

அன்னாரின் இறுதிக்கிரியைகள் 18.01.2023 புதன்கிழமை இன்று முற்பகல் 11.00 மணியளவில் அன்னாரின் இல்லத்தில் நடைபெற்று பூதவுடல் தகனக் கிரியைக்காக தாவடி இந்த மயானத்திற்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

மாரியப்புலம் வன்னியசிங்கம் வீதி, தாவடிவடக்கு, கொக்குவிலை. (14293) தலைவர் - குடும்பத்தினர் 077 750 6900/077 339 6621

இந்து பௌத்த கலாசார பேரவையில் ஆசிரிய பயிற்சி பெற்ற மாணவர்களுக்கு இனிப்பான தைப்பொங்கல் செய்தி வழங்கினார் வடமாகாண ஆளுநர்!



இந்து பௌத்த கலாசார பேரவையினால் 11 வருடங்களாக இரண்டாம் மொழி சிங்கள கற்கை நெறியானது கற்பிக்கப்பட்டு வருகின்றது. அதில் விசேடமாக ஆசிரிய தகுதியுடைய மாணவர்களுக்கு இரண்டு வருடங்களுக்கு மேலாக ஆசிரிய பயிற்சி வழங்கப்பட்டது. அதில் விசேட ஆசிரிய பயிற்சி பெற்ற இளைஞர்களை அவர்களின் வதிவிடத்திற்கண்மையிலுள்ள பாடசாலைகளில் தற்காலிக பயிற்சி ஆசிரியர்களாக கற்பிப்பதற்கு வடமாகாண ஆளுநர் அவர்களினால் கல்வியமைச்சிற்கு பணிப்புரை விடுக்கப்பட்டுள்ளது. இதற்காக வடமாகாண ஆளுநர் அவர்களுக்கு நன்றியினை தெரிவிக்கின்றோம்.

அத்துடன் இதில் பாரிய தொண்டாற்றிய இந்து பௌத்த கலாசார பேரவையின் செயலாளர் அவர்களை நன்றியுடன் பார்க்கிறோம். மணவர்களிடம் 3/1 ஒரு பகுதியினையும் 3/2 பகுதியை தனது சொந்த நிதியில் வழங்கியது மட்டுமல்லாமல் வறுமை கோட்டிற்குள் உள்ள மாணவர்கள் சிலருக்கு போக்குவரத்து செலவும் கொடுத்து படிப்பை தொடரவைத்தார் MTS இராமச்சந்திரன் அவர்கள். அவர் வட மாகாணத்தின் இரண்டாம் மொழியின் தந்தை என்றால் அது மிகையாகது. இரண்டு வருட காலமாக எமக்கு உறுதுணையாக இருந்து எந்தவித அரசியல் நோக்கங்களுமின்றி எமக்கு நல்வழி காட்டிய எமது இந்து பௌத்த கலாசார பேரவையின் செயலாளர் தேசமானிய திரு.MTS இராமச்சந்திரன் அவர்களுக்கு எமது மாணவர்கள் சார்பில் இதய பூர்வமான நன்றியினை தெரிவித்துக் கொள்வதோடு இதற்கு எம்மை கற்பித்து வழிகாட்டிய எமது ஆசிரியர்களுக்கும் மனமார்ந்த நன்றியினை தெரிவித்துக் கொள்கின்றோம்.

(14292)

ஜனாதிபதி ரணிலின் ஆட்சிக் காலத்தில் சமஷ்டி முறையிலான தீர்வு சாத்தியமாகுமா?

கொழும்பு பல்கலைக்கழக சட்ட பேராசிரியர் சர்வேஸ்வரன்



(கொழும்பு)

உடனடியாக அரசியலமைப்பில் திருத்தம் கொண்டு வந்து, இனப்பிரச்சினைக்கு இறுதித் தீர்வு ஒன்று வரப்போவதில்லை என கொழும்பு பல்கலைக்கழக சட்டப் பீட பேராசிரியர் அ.சர்வேஸ்வரன் தெரிவித்துள்ளார்.

யாழ்ப்பிணம் ஜனாதிபதி தெரிவித்த கருத்து தொடர்பில், உட்கமம் ஒன்றின் கேள்விக்கு பதிலளிக்கும் போதே அவர் இவ்வாறு குறிப்பிட்டுள்ளார். இதன்போது கருத்து வெளியிட்டுள்ள அவர், "இனப்பிரச்சினைக்கான தீர்வாக தமிழ் மக்கள் பெரும்பாலும் ஏற்றுக்கொள்கின்ற சமஷ்டி முறையிலான தீர்வு அல்லது அதைப் போன்ற முறையில் எதிர்பார்க்கப்படுகின்ற ஒரு தீர்வாகும்.

ஆனால், இன்றுள்ள வினா என்னவென்றால், தற்போதைய அரசாங்கத்தின் அல்லது ஜனாதிபதியின் எஞ்சிய ஆட்சிக்கால

த்துக்குள், இனப்பிரச்சினைக்கு இறுதியான தீர்வாக அமையக்கூடிய சமஷ்டி முறையிலான தீர்வு என்பது எந்தளவு சாத்தியமாகும் என்பதாகும். அது மாத்திரமல்லாது, இனப்பிரச்சினைக்கு தீர்வு காணும் விடயத்தில் இந்தியாவின் நிலைப்பாடும் முக்கியமாகும்.

அதாவது தமிழ் மக்களின் பிரச்சினைக்கு தீர்வு காணும் விடயத்தில் 13 ஆம் திருத்தத்துக்கு அப்பால் சென்று, தமிழ் மக்கள் ஏற்றுக் கொள்கின்ற தீர்வொன்றை வழங்குகின்ற விதத்தில் இந்தியா எந்தளவு அழுத்தங்களை பிரயோகிக்கும் என்பது கூட சந்தேகத்

துக்கிடமான ஒன்றாகும்.

ஏனெனில், 13 ஆம் திருத்தத்தை முழுமையாக நடைமுறைப்படுத்த வேண்டும் என்று இந்தியா தெரிவிக்கின்றதே தவிர, அதற்கு அப்பால் செல்வது தொடர்பில் எதுவும் தெரிவிக்கவில்லை.

இவ்வாறான நிலையில் 13 ஆம் திருத்தத்தை முழுமையாக நடைமுறைப்படுத்துவதாக ஜனாதிபதி ரணில் விக்கிரமசிங்க யாழ்ப்பாணத்தில் தெரிவித்திருக்கும் கருத்து என்பது தமிழ்மக்களை பொறுத்தமட்டில் முக்கியமான விடயமாகும்.

ஜனாதிபதியின் இந்த கூற்றை தமிழ் மக்கள் எவ்வாறு பார்க்கின்றார்கள் என்பது முக்கியமாகும். என்னை பொறுத்தவரை, தமிழ் மக்களின் இனப்பிரச்சினைக்கு தீர்வானது ஒரு படிமுறையிலே இருக்க முடியும். ஏனெனில், உடனடியாக அரசியலமைப்பில் திருத்தம் கொண்டுவந்து, இனப்பிரச்சினைக்கு இறுதித் தீர்வு ஒன்று வரப்போவதில்லை.

அதனால்தான் இந்த சந்தர்ப்பத்தில் 'வைத்தால் குடுமி எடுத்தால் மொட்டை' என்ற நிலையில் தமிழ் மக்கள் இருக்க முடியாது. அதனால்தான் இனப்பிரச்சினைக்கு தீர்வு காணும் விடயத்தின் முதலாவது படி நிலையாக, 13 ஆம் திருத்த

தின் அதிகார பரவலாக்கத்தை தமிழ் மக்கள் ஏற்றுக்கொள்ள வேண்டிய நிலையில் உள்ளார்கள்.

அவ்வாறு இல்லாவிட்டால் மாகாண சபை முறைமையும் இல்லாமல் செல்லும் நிலை தொடர்ந்து சென்றுகொண்டிருக்கும். அத்துடன் 13 ஆம் திருத்தத்தை முழுமையாக நடைமுறைப்படுத்துவதாக ஜனாதிபதி தெரிவிக்கின்ற போதும் அதில் இருக்கும் அனைத்து விடயங்களையும் முழுமையாக நடைமுறைப்படுத்துவாரா என்ற கேள்வியும் எழுகின்றது என அவர் குறிப்பிட்டுள்ளார். (நி)

உயிர்த்த ஞாயிறு தாக்குதல் விவகாரம் நடட ஈட்டை வழங்கத் தவறின் சொத்துகள் முடக்கப்படலாம்

(கொழும்பு) உயிர்த்த ஞாயிறு தினத்தாக்குதல் தொடர்பில் உயர்நீதிமன்றம் வழங்கிய தீர்ப்புக்கு அமைவாக பாதிக்கப்பட்டவர்க

ளுக்கு நடடஈட்டை வழங்கத் தவறினால் முன்னாள் ஜனாதிபதி மைத்திரிபால சிறிசேன உள்ளிட்ட ஐவரின் சொத்துக்கள் முடக்கப்படலாம் என்று சிரேஷ்ட

சட்டத்தரணி காமினி பெரேரா தெரிவித்துள்ளார்.

இது தொடர்பில் அவர் மேலும் தெரிவிக்கையில்,

உயிர்த்த ஞாயிறுத் தாக்குதலைத் தடுப்பதற்கு நடவடிக்கை எடுக்காமை தொடர்பில் உயர்நீதிமன்றம் தீர்ப்பு ஒன்றை வழங்கியது.

அந்தத் தீர்ப்பின்படி, மைத்திரிபால சிறிசேன உள்ளிட்ட ஐவர் 31 கோடி ரூபாவை பாதிக்க

கப்பட்டவர்களுக்கு நடடஈட்டை வழங்க வேண்டும்.

இதனை வழங்கத் தவறினால் இந்த ஐவரின் சொத்துக்கள், சம்பளம், ஓய்வூதியம் போன்றவை முடக்கப்படலாம்.

இதேவேளை, இந்தத் தண்டனைக்கு மேலதிகமாக சிறைத்தண்டனையும் வழங்க முடியும் என்று சிரேஷ்ட சட்டத்தரணி யூ.ஆர்.டி.சிவா தெரிவித்துள்ளார். (நி)

தேங்காய் விலை கடுமையாக உயர்வு

(கொழும்பு) தேங்காய் விலை உயர்வால் மக்கள் பெரும் சிரமத்திற்கு உள்ளாகியுள்ளனர். பெரிய தேங்காய் ஒன்றின் விலை 100 முதல் 120 ரூபாய் வரையிலும் சிறிய தேங்காய் 85 முதல் 90 ரூபாய் வரையிலும் விலை உயர்ந்துள்ளது.

இதனால்தான் பல்வேறு சிரமங்களை எதிர்நோக்கியுள்ளதாக நுகர்வோர் தெரிவிக்கின்றனர். (நி)

தேர்தலை நிறுத்துவது தொடர்பாக அமைச்சரவை எந்த முடிவும் எடுக்கவில்லை

பிரதமர் அறிவிப்பு

(கொழும்பு) உள்ளூராட்சி சபைத் தேர்தலை நிறுத்துவதற்கு அமைச்சரவை எந்த தீர்மானத்தையும் எடுக்கவில்லை என பிரதமர் திணைவு குணவர்தன நேற்று பாராளுமன்றத்தில் தெரி

வித்தார். இது தொடர்பில் தேசிய மக்கள் சக்தி கட்சியின் தலைவர் அநுரகுமார திலாநாயக்க எழுப்பிய கேள்விக்கு பதிலளிக்கும் போதே அவர் மேற்கண்டவாறு தெரிவித்தார். (நி)

நீதி நிவாரணத்தை நீடிக்க அமைச்சரவை அனுமதி

(கொழும்பு) குறைந்த வருமானம்பெறும் குடும்பங்களுக்கான நிதி நிவாரணத்தை மேலும் 5 மாதங்களுக்கு நீடிக்க அமைச்சரவை அனுமதியளித்துள்ளது. சமுர்த்தி பயனாளிகள் உள்ளிட்ட சமூகத்தில் இடர்களுக்கு ஆளாகக்கூடிய குடும்பங்களுக்கு 2023 ஆம் ஆண்டில் முதல் நான்கு மாதங்களுக்கு 5723 ஆம் ஆண்டின் வரவ

செலவுத்திட்டத்தின் மூலம் முன்னதாக தேவையான நிதி ஒதுக்கப்பட்டுள்ளது. இந்த நிலையில் குறித்த நிதிசலுகைகளை 2023 ஆம் ஆண்டு மே மாதம் தொடக்கம் செப்டெம்பர் மாதம் வரை, மேலும் ஐந்து மாத காலத்திற்கு நீடிப்பதற்கு தேவையான நிதியொதுக்கீட்டை வழங்க நேற்று முன்தினம் அமைச்சரவை கூட்டத்தில் அனுமதி வழங்கப்பட்டுள்ளது. (நி)

பாராட்டி வாழ்த்துகின்றோம்



திரு.சோ. ஸ்ரீஸ்கந்தராசா
(SLPS-B.B.A,M.Ed)



திருமதி. ம. தவநேசன்
B.Ed, M.Ed

27.12.2022,
28.12.2022
ஆகிய தினங்களில்
BMICH
இல் நடைபெற்ற
பட்டமளிப்பு விழாவில் M.Ed
பட்டத்தை பெற்ற எமது
கல்லூர் உப இடர்
சோ.ஸ்ரீஸ்கந்தராசா,
ஆசிரியர்
தருமத்.ல. தவநேசன்
ஆகியோரையும்
B.Ed பட்டம் பெற்ற
ஆசிரியர்களான
தருமத்.உ. வித்தானந்தன்,
தருமத்.வி. செல்வகாந்
ஆகியோரையும்
மேலும் பல
பட்டங்களையும் பெற்று
சிறப்புடன் வாழ
வாழ்த்துகின்றோம்.



திருமதி. உ. வித்தானந்தன்
B.Ed (Social Science)



திருமதி. வி. செல்வகாந்
B.Ed (Maths)

அதிபர், ஆசிரியர்கள் மற்றும் கல்விசாரா ஊழியர்கள் யா/கனகரத்தினம் மத்திய மகா வித்தியாலாயம்.

14 நாட்கள்...

மின்சாரம் வழங்க நடவடிக்கை எடுக்கப்படும் என்று மின்சக்தி மற்றும் எரிசக்தி அமைச்சர் தெரிவித்ததாக ஊடகத்துறை அமைச்சர் தெரிவித்துள்ளார்.

ளார்.

மேலும், பரீட்சை எழுதும் மாணவர்கள் மற்றும் ஆசிரியர்களின் நலன்கருதி இந்தத் தீர்மானம் எடுக்கப்பட்டுள்ளது.

இதற்காக நாளொன்றிற்கு 357

மில்லியன் ரூபாய் வீதம் தொடர்ச்சியாக 14 நாட்கள் மின்சாரம் வழங்குவதற்கு 5 பில்லியன் ரூபாய் செலவாகும் என்று அமைச்சர் காஞ்சன விஜேசேகர தெரிவித்ததாக அமைச்சரவைப் பேச்சாளர் சுட்டிக்காட்டினார். (ம-7)

சுழிபுரத்தில்...

திசீ சென்றதை தான் கண்டதாக அவர் முறைப்பாட்டில் தெரிவித்துள்ளார்.

அதனையடுத்து சங்கானை - நிறசாமம் பகுதியைச் சேர்ந்த 63 வயதுடைய முச்சக்கரவண்டியின் சாரதியை பொலிஸார் கைது செய்துள்ளனர்.

அவரிடம் விசாரணையை மேற்கொண்டபோது அவ்வாறு தான் யாரையும் கடத்தவில்லை என கூறியுள்ளார்.

அத்துடன் எந்த பெண்ணையும் காணவில்லை என இதுவரை வட்டுக்கோட்டை பொலிஸ் நிலையத்தில் முறைப்பாடு பதிவு செய்யப்படவில்லை எனவும் பொலிஸார் தெரிவிக்கின்றனர். (ம-7,104)

அகரம் உயர் நிலைக் கல்லூரி
AHARAM HIGH STANDARD COLLEGE
காங்கேயன் துறைச்சாலை

மல்லாகம் **கொக்குவில்**

புதிய தரம் 06க்கு தமிழ் மொழி மூல ஆங்கில மொழி மூல வகுப்புகள் ஆரம்பம்


05.02.2023 [ஞாயற்றுக்கிழமை]
கதப்புசு நன்றாள்
 நேரம் காலை - 7.40 - 8.40

அனுமதிக்களை 18.01.2023 இல் இருந்து பெற்றுக்கொள்ளலாம்.

அகரம் எம் தேசக்குழந்தைகளின் ஏற்றமிகு எதிர்காலம்
 இயக்குநர்

(14296)

21 ஆம் ஆண்டு
திருவைஞ்சலி



அமரர் வாதவூர் தவச்செல்வம்
 (சமாதான நீதவான்)

எங்கள் ஆளுயிர் அப்பாவே!
 என்றும் உங்கள் நினைவுகளோடு
 உங்கள் ஆத்ம சாந்திக்காக
 இறைவனைப் பிரார்த்திக்கின்றோம்
 ஓம் சாந்தி! சாந்தி!! சாந்தி!!!

21/3A, இந்து மகளிர் ஒழுங்கை, குடும்பத்தினர் கந்தர்மடம்.

காணி விற்பனைக்கு

யாழ்ப்பாணம், நவக்கிரிப் பகுதியில் வீட்டுடன் கூடிய 6 1/2 பரப்பு காணி விற்பனைக்கு உண்டு.
 தொடர்புகளுக்கு (C-5710)

077 327 6363

வலம்புரி

விளம்பரத் தொடர்புகளுக்கு
021 221 7603,
076 097 3127

தை மாத இராசி பலன்கள் 15.01.2023-12.02.2023

எந்தச் சூழ்நிலையை யும் சமாளிக்கும் ஆற்றலைப் பெற்ற மேஷ இராசி வாசகர்களே!

தை மாதக் கிரக நிலைகளை ஆராய்ந்து பார்க்கும் பொழுது, மாதத் தொடக்கத்தில் உங்கள் இராசியில் ராகுவம், 7 ஆம் இடத்தில் கேதுவும் சஞ்சரிக்கிறார்கள். இராசி நாதன் செவ்வாய், தன ஸ்தானத்திலும் விரயாதிபதிசூருவிரய ஸ்தானத்திலும் பஸம் பெற்றிருக்கிறார்கள். எனவே இம் மாதம் வருமானம் திருப்திகரமாக இருக்கும். அதே நேரம் செலவுகளும் அதிகரிக்கும். வீண் விரயங்கள் ஏற்படாமல் இருக்க சுப விரயங்களை மேற்கொள்வது நல்லது. மாதத் தொடக்கத்தில் ஜென்மத்தில் ராகுவம் 7 இல் கேதுவும் சஞ்சரிக்கின்றனர். எனவே சர்ப்பக்கிரகங்களின் ஆதிக்கம் மேலோங்கி இருக்கிறது. வீழ்ச்சியும் எழுச்சியும் கலந்துவரும் நேரம் இது. வரவும் செலவும் சமநிலையில் இருக்கும். வருங்காலத்தைப் பற்றிய பயம் அதிகரிக்கும்.

இரவு பகலாகப் பாடுபட்டாலும் உழைப்பிற்கேற்ற பலன் கிடைப்பது அரிது. வாழ்க்கைத் துணை வழியே கொஞ்சம் விட்டுக் கொடுத்துச் செல்லுங்கள். 2 இல் இராசிநாதன் செவ்வாய் இருப்பதால் வாக்கு ஸ்தானம் பலப்படுகிறது. கோபத்தின் காரணமாக சில நல்ல வாய்ப்புகளை இழக்க நேரிடும். 9 ஆம் இடத்தில் புதனும் 10 ஆம் இடத்தில் சூரியன், சனி, சுக்கிரனும் 12 ஆம் இடத்தில் குருவும் சஞ்சரிப்பதால், தந்தை வழி உறவில் விரிசல்கள் ஏற்படலாம். உறவினர் பகை உருவாகாமல் பார்த்துக்கொள்வது உங்கள் புத்திசாலித்தனமாகும். மாமன், மைத்துனர் வழியில் உதவிகள் கிடைக்கும்.

சூரியன் - சனி சேர்க்கை
 பொதுவாகவே பகைக் கிரகங்களின் சேர்க்கை ஏற்படும் பொழுதெல்லாம், நாம் பக்குவமாக நடந்துகொள்ள வேண்டியது அவசியம். அந்த அடிப்படையில் இம்மாதம் சூரியனோடு, சனி சேர்க்கை ஏற்படுகிறது. ஜீவன ஸ்தானத்தில் இரண்டும் இணைந்து சஞ்சரிக்கும் பொழுது தொழிலில் திட்ட

மேஷம்

மிட்டபடியே லாபம் வந்தாலும், அதைச் சேமிக்க இயலாமல் போகலாம். வாடகை கட்டத்தில் நடைபெறும் தொழிலாக இருந்தால், அதை திடீரென மாற்றம் செய்யச் சொல்லி உரிமையாளர்கள் வற்புறுத்துவர். பணிபுரியும் இடத்தில் சுக பணியாளர்களால் பிரச்சினைகள் அதிகரிக்கும். வீண்பழிகள் ஏற்படாமல் பார்த்துக் கொள்ளுங்கள். உயர் அதிகாரிகள் உங்கள் கருத்துக்களை ஏற்றுக்கொள்ள மறுப்பர். அதன் விளைவாக மன உளைச்சல் ஏற்படும். உத்தியோகத்தை தக்க வைத்துக் கொள்வதில் கவனம் செலுத்த வேண்டிய காலகட்டம் இது. ஒரு சிலருக்கு வீடுமாற்றம், இடமாற்றம் ஏற்படலாம்.

கும்ப - சுக்கிரன் சஞ்சாரம்
 உங்கள் இராசிக்கு 2, 7 ஆகிய இடங்களுக்கு அதிபதியான சுக்கிரன், தை 9 ஆம் திகதி கும்ப இராசிக்குச் செல்கிறார். தனாதிபதியான சுக்கிரன் லாப ஸ்தானத்திற்கு வரும்போது, பொருளாதாரத்தில் நிறைவு ஏற்படும். புதிய முயற்சிகளில் வெற்றி கிடைக்கும். வாழ்க்கைத் தரம், உயர்வழிவகை செய்து கொள்வீர்கள். வெளிநாட்டில் பணிபுரிய ஒரு சிலருக்கு அழைப்புகள் வரலாம். அதிகாரிகளின் ஆதரவோடு உத்தியோகத்தில் உயர் நிலையடைய சந்தர்ப்பங்கள் கைகூடி வரலாம். ஆடை, ஆபரண சேர்க்கை உண்டு.

மகர - புதன் சஞ்சாரம்
 உங்கள் இராசிக்கு 3, 6 ஆகிய இடங்களுக்கு அதிபதியான புதன், தை 21 ஆம் திகதி மகர இராசிக்குச் செல்கிறார். தொழில் ஸ்தானத்தில் சஞ்சரிக்கும் புதனால், தொழில் வளம் சிறப்பாக இருக்கும். தொல்லை தந்த எதிரிகள் விலகுவர். புதிய ஒப்பந்தங்கள் வந்துசேரும். உடன்பிறப்புகளின் ஒத்துழைப்புடன் கடன்சுமை குறைய வழிபிறக்கும். பூர்வீக சொத்துக்களை பாக்கப்பிரிவினை செய்து கொள்வதில் ஆர்வம் காட்டுவீர்கள். பஞ்சாயத்துக்கள் சாதகமாக அமையும். தள்ளிப்போன சபகாரியம் பேச்சுக்கள் திடீரென முடிவாகும். இம்மாதம் முழுவதும் துர்க்கை அம்சனை வழிபாடு செய்து வந்தால் துயரங்கள் வலகும்.

கழனமான வேலைகளைக் கூட எளிதாக செய்து முடிக்கும் ரிஷப இராசி வாசகர்களே!

தைமாதக் கிரக நிலைகளை ஆராய்ந்து பார்க்கும் பொழுது, மாதத் தொடக்கத்தில் உங்கள் இராசிநாதன் சுக்கிரன், பாக்கியாதிபதி சனியோடு இணைந்து பாக்கிய ஸ்தானத்திலேயே சஞ்சரிக்கிறார். எனவே இந்த மாதம் உங்களுக்கு யோகமான மாதம்தான். மாதத் தொடக்கத்தில் உங்கள் இராசியில் விரயாதிபதி செவ்வாய் இருக்கிறார். சப்தமாதியாகவும் விரயாதிபதியாகவும் விளங்கும் செவ்வாய், உங்கள் இராசியில் சஞ்சரிக்கும் பொழுது குடும்பச்சுமை கூடும். கொடுக்கல் - வாங்கல்கள் சரளமாக இருந்தாலும் விரயங்களே அதிகமாக ஏற்படும். வீடு மாற்றம், இடமாற்றம் ஏற்படுவதற்கான வாய்ப்பு உண்டு. 12 ஆம் இடத்தில் ராகுவம் 6 ஆம் இடத்தில் கேதுவும் சஞ்சரிக்கிறார்கள். எனவே பயணங்கள் அதிகரிக்கும். அலைச்சலுக்கேற்ற ஆதாயம் உண்டு. உங்களுக்கோ, உங்கள் குடும்பத்தைச் சார்ந்தவர்களுக்கோ வெளிநாட்டில் பணிபுரிய அழைப்புகள் வரலாம். அஷ்டமத்தில் புதனும் 9 ஆம் இடத்தில் சூரியன், சனி, சுக்கிரனும் லாப ஸ்தானத்தில் குருவும் இருக்கிறார்கள். மறைந்த புதனால் நிறைந்த தனலாபம் கிடைக்கும். பெற்றோர் வழி ஒத்துழைப்பும், பிள்ளைகளின் சபகாரியங்களும் நடைபெறுவதற்கான வாய்ப்பு உண்டு.

சூரியன் - சனி சேர்க்கை
 உங்கள் இராசிக்கு பாக்கிய ஸ்தானத்தில் சூரியன், சனி சேர்க்கை பெற்றிருக்கிறார்கள். பகைக் கிரகங்களின் சேர்க்கை அவ்வளவு நல்லதல்ல. ஆயினும் உங்கள் இராசி அடிப்படையில் சனியோகம் செய்யும் கிரகம் என்பதால், பெரிய அளவில் பாதிப்பு ஏற்படாது. தாய் உடல் நலனில் கவனம் தேவை. வாகனங்

ரிஷபம்

களால் தொல்லை உண்டு. பணிபுரியும் இடத்தில் உழைப்பிற்கு ஏற்ற ஊதியம் கிடைக்காது. சுக பணியாளர்களால் சிறுசிறு இடர்பாடுகள் வரலாம். மேலதிகாரிகள் உங்களிடம் கூடுதல் பொறுப்பை ஒப்படைப்பர். அதனால் மன அமைதி குறையும். மேலும் உங்களிடம் கொடுத்த பொறுப்புகளை மற்றவர்களிடம் ஒப்படைப்பதன் மூலம், அது நடைபெறாமல் வீண்பழிகள் வரலாம். அரசவழி வேலைக்கு முயற்சித்தவர்களுக்கு, அது கிடைப்பதில் தாமதம் ஏற்படும்.

கும்ப - சுக்கிரன் சஞ்சாரம்
 உங்கள் இராசிக்கு அதிபதியான சுக்கிரன் 6 ஆம் இடத்திற்கும் அதிபதியாவார். அவர் தை 9 ஆம் திகதி கும்ப இராசிக்குச் செல்கிறார். தொழில் ஸ்தானத்தில் சஞ்சரிக்கும் சுக்கிரனால், உங்களின் தொழில் வளம் சிறப்பாக இருக்கும். தொல்லை தந்த எதிரிகள் விலகுவர். எதிர்கால நலன் கருதி எடுத்த முயற்சிகளில் வெற்றி கிடைக்கும். பயணங்கள் அதிகரிக்கும். பணிபுரியும் இடத்தில் கேட்ட சலுகைகள் கிடைக்கும். உயர் அதிகாரிகள் உங்கள் எண்ணங்களைப் புரிந்து கொண்டு, கேட்ட உதவிகளைச் செய்து தருவார்கள்.

மகர - புதன் சஞ்சாரம்
 உங்கள் இராசிக்கு 2, 5 ஆகிய இடங்களுக்கு அதிபதியான புதன், வருகிற தை 21 ஆம் திகதி மகர இராசிக்குச் செல்கிறார். அவர் பாக்கிய ஸ்தானத்திற்கு வரும்பொழுது மிகுந்த நற்பலன்கள் கிடைக்கும். குறிப்பாகப் பொருளாதாரத்தில் பற்றாக்குறை அகலும். குடும்ப முன்னேற்றம் திருப்தி தரும். பிள்ளைகளின் எதிர்கால நலன் கருதி எடுத்த முயற்சிகள் வெற்றியாகும். பூர்வீக சொத்து சம்பந்தமான பஞ்சாயத்துக்கள் உங்களுக்குச் சாதகமாக அமையும். இம்மாதம் முருகப்பெருமான் வழிபாடு முன்னேற்றத்திற்கு வழிவகுக்கும். (தொடரும்)

தலாய் லாமாவின் இலங்கை விஜயத்திற்கு சீனா எதிர்ப்பு தெரிவிப்பு

(கொழும்பு)
திபெத்தின் ஆன்மிக தலைவர் தலாய் லாமா இலங்கைக்கு விஜயம் மேற்கொள்வதை எதிர்ப்பதாக சீனா தெரிவித்துள்ளது. திபெத்தின் ஆன்மிக தலைவர் தலாய் லாமா மத்த தலைவர் என்ற போர்வையில் அரசியல் தலைமறைவு வாழ்க்கை

வாழும் ஒருவர் அவர் சீனாவிற்கு எதிரான பிரிவினைவாத நடவடிக்கைகளில் ஈடுபட்டுள்ளார். அவர் திபெத்தை சீனாவிலிருந்து பிரிக்க முயல்கின்றார் என இலங்கைக்கான சீன தூதரகத்தின் பிரதிநிதிகள் குழுவினர் மகாநாயக்க தேரர்களிடம் தெரிவித்துள்ளனர்.

இதன்காரணமாக தலாய் லாமா இலங்கைக்கோ அல்லது வேறு எந்த நாட்டிற்கோ விஜயம் மேற்கொள்வதை எதிர்ப்பதாக அவர்கள் தெரிவித்துள்ளனர். மல்வத்தை பீடாதிபதி திப்பெட்டுவாவே ஸீசுத்தார்த்த சுமங்கள தேரரை கண்டியில் சந்தித்தவேளை இலங்கைக்கான சீன தூதரகத்தின் பொறுப்பதிகாரி ஹியூ வெய் இதனை தெரிவித்துள்ளார். (நி)

கப்ராலின் பயணத்தடை நீடிப்பு

(கொழும்பு)
மத்திய வங்கியின் முன்னாள் ஆளுநர் அஜித் நவாட் கப்ராலுக்கு விதிக்கப்பட்ட பயணத்தடை நீடிக்கப்பட்டுள்ளது. முன்னாள் தென் மாகாண ஆளுநர் ரஜித் கீர்த்தி தென்னகோனினால் சமர்ப்பிக்கப்பட்ட மனு நேற்று செவ்வாய்க்கிழமை கொழும்பு மேலதிக நீதவான் ஹர்ஷன கெகுனாவை முன்னிலையில்

விசாரணைக்கு எடுத்துக் கொள்ளப்பட்டது. இதன்போதே எதிர்வரும் பெப்ரவரி மாதம் 16 ஆம் திகதி வரை குறித்த தடை நீடிக்கப்பட்டுள்ளது. இலங்கை மத்திய வங்கியின் ஆளுநராக கடமையாற்றிய போது, அஜித் நவாட் கப்ரால் பொது ந்தியை துஷ்பிரயோகம் செய்ததாக குற்றம் சுமத்தி இந்த தனிப்பட்ட மனு சமர்ப்பிக்கப்பட்டுள்ளது என்பது குறிப்பிடத்தக்கது. (நி)

30 ஆம் ஆண்டு நினைவஞ்சலி

அமரர்.

இ.ச. பேரம்பலம் E.S.P

வாரிவளவு, காரைநகர்
சுவாதி திதி:- 18.01.2023

பண்பின் சிகரமே!
பாசத்தின் உறைவிடமே!
நேசமாய் எம்மை வளர்த்தீர்கள்
நேர்மையாய் வணிகம் செய்ய
வழிகாட்டியாய் நின்றீர்கள்

நீங்கள் இவ்வுலகை நீத்து
முப்பது ஆண்டுகள் ஆனாலும்
எம் நெஞ்சங்களில் நீங்காது
நிறைவான வாழ்விற்கு வழிசமைத்தீர்கள்

விண்ணுலகிலிருந்து ஆசி வழங்கும்
அன்புத் தெய்வமே! உங்கள்
ஆத்மா சாந்தி பெற எல்லாம் வல்ல
வாரிவளவு கற்பக விநாயகர்
பாதம் பணிந்து நிற்கின்றோம்.



(14240)

கல்விக்காருண்யன் கலாநிதி.லயன்
E.S.P நாகரத்தினம் (PMJF), குடும்பத்தினர்.

இல:383,மணி ஓசை,
கோவில் வீதி,நல்லூர், யாழ்ப்பாணம்.

இராசிபலன்

18.01.2023
தை 04, புதன்கிழமை
ஏகாதசி முற்பகல் 11.50 மணிவரை
அனுசம் பிற்பகல் 1.42 மணிவரை
சுபநேரம் -5.05-6.35 மணிவரை
இராகு காலம் -12.35-2.05 மணிவரை
ஏகாதசி வீரதம், அமிர்த சித்தம்
சந்திராஷ்டமம்
பரணி, கார்த்திகை.
வளவன்

<p>மஷம் மனதில் இனம்புரியாத சஞ்சலங்கள் தோன்றி மறையும், எடுத்த காரியங்களை நிறைவேற்ற அதிக பிரயாசை எடுக்க வேண்டிய நாள், பயணங்களின் போது விழிப்புணர்வு அவசியம்.</p>	<p>கடகம் தாழ்ந்த சபாவமுண்டு, செய்தொழிலில் ஆர்வம் காட்டுவீர்கள், பிள்ளைகளின் கல்வி நலனில் அக்கறை காட்டுவீர்கள், உடல் நலனில் அக்கறை காட்டும் சூழ்நிலை உருவாகும்.</p>	<p>துலாம் செயற்பாடுகளில் தீவிரம் காட்டுவீர்கள், வாக்குமேன்மையுண்டு, பொருளாதார நிலை உயர்வழிவகை செய்வீர்கள், செய்தொழிலில் மேன்மையுண்டு, விருந்துகளில் கலந்து மகிழும் வாய்ப்புண்டு.</p>	<p>மகரம் இயல்பான வாழ்க்கையில் இன்பங்கள் கூடும் நாள், வருமானம் திருப்தி தரும் வகையில் அமையும், எடுத்த காரியங்களில் எளிதில் முன்னேற்றம் காண்பீர்கள்.</p>
<p>ரிஷபம் செல்லும், இடங்களில் சிந்தனை ஆற்றலால் சிறப்படைவீர்கள், நண்பர்கள் நம்பிக்கைக்குப்பாத்திரமாக விளங்குவர், முயற்சிகளில் முன்னேற்றம் காணும் நாள், வருமானம் திருப்தி தரும் வகையில் அமையும்.</p>	<p>சிம்மம் பொழுது போக்கு விடயங்களில் ஆர்வம் காட்டுவீர்கள், சபகாரியச் செலவுகளில் ஆர்வம் காட்டுவீர்கள், நண்பர்கள் வழியில் சப செய்திகள் வந்து சேரலாம், போசன சுகமுண்டு.</p>	<p>கிருச்சிகம் பெரிய மனிதர்களின் சந்திப்பால் பெருமையடைவீர்கள், மனதில் இனம்புரியாத கற்பனைகள் கூடும், விருந்துகளில் கலந்து மகிழும் வாய்ப்புண்டு.</p>	<p>கும்பம் தார தேசத்திலிருந்து சப செய்திகள் வந்து சேரலாம், உற்சாகத்தோடு பணிபுரிவீர்கள், எடுத்த காரியங்களில் எளிதில் முன்னேற்றம் காணும் நாள், போசன சுகமுண்டு.</p>
<p>மிதுனம் பொது வாழ்வில் கௌரவமான சம்பவங்கள் இடம்பெறலாம், செய்தொழில் மேன்மையுண்டு, எடுத்த காரியங்களில் எளிதில் முன்னேற்றம் காண்பீர்கள், போசன சுகமுண்டு.</p>	<p>கன்னி பொருளாதார நிலையில் முன்னேற்றம் காணும் நாள், செய்தொழில் மேன்மையுண்டு, உறவினர்கள் உங்களின் முன்னேற்றத்தில் அக்கறை காட்டுவர், காரிய அனுசூலமுண்டு.</p>	<p>தனுசு ஆதாயமில்லாத அலைச்சல்கள் இடம்பெறும் வாய்ப்புண்டு, தேச நலனில் அக்கறை காட்ட வேண்டிய நாள், வீட்டுக்குத் தேவையான பொருட்களை வாங்கும் எண்ணம் உருவாகும்.</p>	<p>மீனம் கௌரவம் மிக்கவர்களின் சந்திப்புக்கள் இடம்பெறும் வாய்ப்புண்டு, செய்தொழிலில் எதிர்பார்த்த முன்னேற்றம் காணும் நாள், தித்திக்கும் பயணங்கள் இடம்பெறும் வாய்ப்புண்டு.</p>

வரி அதிகரிப்பு, மருந்துத் தட்டுப்பாட்டுக்கு தீர்வு கோரி யாழில் போராட்டம்

(யாழ்ப்பாணம்)

அரசாங்கத்தின் தன்னிச்சையான அசாதாரண வரித் திருத்தத்தை உடனடியாக நிறுத்த வலியுறுத்தியும் மருந்துத் தட்டுப்பாட்டுக்கு தீர்வு கோரியும் யாழ்ப்பாணத்தில் கவனயீர்ப்பொன்று முன்னெடுக்கப்பட்டது.



யாழ். போதனா மருத்துவ மனை முன்பாக நேற்று செவ்வாய்க்கிழமை நண்பகல் இப்போராட்டம் இடம்பெற்றது. குறித்த போராட்டத்தில் அரசு மருத்துவ அதிகாரிகள் சங்கத்தினர், பல் மருத்துவத் துறை சார்ந்தவர்கள், சட்ட மருத்துவ அதிகாரிகள், வங்கிகளின் தொழிற்சங்க அதிகாரிகள், யாழ்ப்பாண பல்கலைக்கழக ஆசிரியர் சங்க பிரதிநிதிகள், இலங்கை மின்

சார சபையின் பொறியியலாளர் சங்க உறுப்பினர்கள் உள்ளிட்டவர்கள் கலந்து கொண்டனர். அரசாங்கம் குறித்த பிரச்சினைகளுக்கான தீர்வை தர முன்வரவேண்டுமென போராட்டக்காரர்கள் ஊடகங்களுக்கு கருத்துத் தெரிவித்தனர்.

இதேவேளை குறித்த போராட்டமானது வவுனியாவினிலும் முன்னெடுக்கப்பட்டது. (4-6-33-104-299)

யாழ். பல்கலைக்கழக கலைப்பீட பீடாதிபதியாக விரிவுரையாளர் ரகுராம் தெரிவு

(யாழ்ப்பாணம்)



யாழ்ப்பாணப் பல்கலைக்கழக கலைப் பீடத்தின் புதிய பீடாதிபதியாக ஊடகக் கற்கைகள் துறைத் தலைவரும் சிரேஷ்ட விரிவுரையாளருமான பேராசிரியர் சி. ரகுராம் தெரிவு செய்யப்பட்டுள்ளார். நாளை மறுதினம் 20 ஆம் திகதி முதல் மூன்று வருட காலத்துக்குச் செயற்படும் வகையில் இவர்பீடாதிபதியாகப் பணி யாற்றவுள்ளார். (4-6-33-104)

விளக்கமறியல் நீடிப்பு

(யாழ்ப்பாணம்)

நாடென்றுக்கு 104 பேரை ஆள் கட்ட முயற்சித்த நபரை ஜனவரி 30 ஆம் திகதி வரை விளக்க மறியலில் வைக்க மல்லாகம்

நீதவான் நீதிமன்றம் உத்தர விட்டது. நேற்று முன்தினம் திங்கட்கிழமை குறித்த வழக்கு விசாரணைக்கு வந்த போதே நீதிமன்றம் உத்தரவிட்டது (4)

பயிற்சிநெறிகள் ஆரம்பம்

(யாழ்ப்பாணம்)

வடக்கு மாகாணக் கல்வி அமைச்சின் இளைஞர் விவகார அலகினால் ஏற்பாடு செய்யப்பட்டுள்ள ஆண், பெண் இரு பாலாருக்குமான தற்காப்பு கலை, யோகா, சதுரங்கம், பூப்பந்தாட்டம் ஆகிய பயிற்சி நெறி

களின் புதிய பிரிவுகள் அடுத்த மாத வார இறுதி நாட்களில் ஆரம்பிக்கப் பட்டவுள்ளன. எனவே அனைவரையும் பங்குபற்றி பயன் பெறுமாறு இளைஞர் விவகார அலகின் உதவிச் செயலாளர் சு.சிவப்பிரியா அறிவித்துள்ளார். (4)

சைவப்புலவர் பட்டமளிப்பு விழாவும் சைவ மாநாடும்

(யாழ்ப்பாணம்)

அகில இலங்கை சைவப் புலவர் சங்கத்தின் வைர விழாவை முன்னிட்டு சைவப் புலவர் பட்டமளிப்பு விழாவும் சைவ மாநாடும் எதிர்வரும் 22

ஆம் திகதி காலை 8.30 மணிக்கு சாவகச்சேரி பூமாரி மண்டபத்தில் சைவப்புலவர் சபைத் தலைவர் சைவப்புலவர் சி.கா. கமலநாதன் தலைமையில் இடம்பெறவுள்ளது. (4)



“உயிர்ப்பு” - கோண்டாவில் கிழக்கு அபிவிருத்திச் சங்கம் (ஐக்கிய இராச்சியம்) KEDS (UK) நிதிப்பங்களிப்பின் கீழ் யா/கோண்டாவில் இராமகிருஷ்ண மகா வித்தியாலயத்தில் “மாணவர் பசியாற்றும் திட்டம்” தரம் 6 தொடக்கம் தரம் 13 வரையான மாணவர்களுக்கு அண்மையில் உத்தியோகபூர்வமாக ஆரம்பித்து வைக்கப்பட்டது.

இத்திட்டத்துக்கு “உயிர்ப்பு” KEDS (UK) உறவுகள் முதற்கட்டமாக 5 இலட்சம் ரூபாவினை பாடசாலைக்கு வழங்கியுள்ளனர். இந்நிகழ்வின் பிரதம விருந்தினராக யாழ். மாவட்ட பதில் அரசு அதிபர் ம. பிரதீபன் கலந்துகொண்டு திட்டத்தை ஆரம்பித்து வைத்தார்.

62 லீற்றர் கோடாவுடன் முதியவர் ஒருவர் கைது

(அராலி)

யாழ். மாவட்ட பொலிஸ் புலனாய்வாளர்களால் 62 லீற்றர் கோடாவுடன் ஒருவர் கைது செய்யப்பட்டுள்ளார்.

யாழ். மாவட்ட சிரேஷ்ட பொலிஸ் அத்தியட்சகரின் கீழ் செயற்படும் யாழ்ப்பாண மாவட்ட பொலிஸ் புலனாய்வுப் பிரிவினருக்கு கிடைத்த தகவலின் அடிப்படையில் யாழ்ப்பாணம்

ஆனைக்கோட்டை ஆறுகால் மடப்பகுதியில் கசிப்பு உற்பத்திக்கு பயன்படுத்தவென மறைத்து வைக்கப்பட்டிருந்த கோடா மற்றும் கசிப்பு தயாரிக்க பயன்படுத்தப்படும் உபகரணங்களும் கைப்பற்றப்பட்டுள்ளன.

குறித்த பொருட்களுடன் 65 வயதுடைய அப்பகுதியைச் சேர்ந்த ஒருவர் கைது செய்யப்பட்டுள்ளார். (4-6-104)



பட்டிப் பொங்கல் தினத்தை முன்னிட்டு கோமாதா உற்சவமும் கோ பவனியும் நேற்று முன்தினம் யாழ்ப்பாணம் கே.கே.எஸ் வீதியில் அமைந்துள்ள சத்திரத்து ஞானவைரவர் ஆலயத்தில் பிற்பகல் 2 மணியளவில் இடம்பெற்றது. குறித்த பவனியானது ஞானவைரவர் ஆலயத்திலிருந்து ஆரம்பித்து மின்சார சபை வீதி, பெரியகடை, பேருந்து நிலைய மேற்கு வீதியூடாக மீண்டும் ஆலயத்தை அடைந்தது. (படங்கள்- கஜிந்தன்)

ஆலயத்தில் நின்ற பாம்பை அலேக்கா தூக்கிய நபர்

(அராலி)

யாழ்ப்பாணம் - மிருசுவில் தவசிகுளம் கண்ணகை அம்மன் கோயிலில் இருந்த பாம்பை நபர் ஒருவர் திருடிச் சென்றுள்ள சம்பவம் பெரும் பரபரப்பை ஏற்படுத்தியுள்ளது. இந்தத் திருட்டுச் சம்பவம் கடந்த சனிக்கிழமை இடம்பெற்றுள்ளது

இச்சம்பவம் தொடர்பில் மேலும் தெரியவருவது, கண்ணகை அம்மன் கோயில் அடியார்கள் நீண்டகாலமாக நாக பாம்பு ஒன்றை பால் உணர்

வளர்த்து வந்தனர். இந்நிலையில் சம்பவ தினத்தன்று மாலை வேளையில் கோயில் முன்றலில் குரங்குடன் வந்த நபரொருவர், சிறுவர்களுக்கு குரங்கு ஆட்டம் காட்டியுள்ளார்.

அதனைத் தொடர்ந்து மகுடி வாசித்துள்ளார். மகுடிச் சத்தம் கேட்ட பாம்பு கோயில் முன்பகுதிக்கு வந்துள்ளது. அதன் போதே குறித்த நபர் பெட்டிக்குள் பாம்பை அடைத்துக் கொண்டு சென்றுள்ளார் என்று மக்கள் தெரிவித்துள்ளனர். (4-6-104)

தர்மலிங்கத்தின் சிலை திறப்பு விழா

(யாழ்ப்பாணம்)

முன்னாள் பாராளுமன்ற உறுப்பினர் அமரர். வி. தர்மலிங்கத்தின் திருவுருவச்சிலை திறப்பு விழா எதிர்வரும் 23 ஆம் திகதி திங்கட்கிழமை காலை 9.30 மணிக்கு வலி.தெற்கு பிரதேச சபை சன்னாகத்தில் பிரதேச சபை தவிசாளர் க. தர்ஷன் தலைமையில் இடம்பெறவுள்ளது.

இச்சிலை யாழ். பல்கலைக்கழக துணைவேந்தர் பேராசிரியர் சி.சிறீசுந்தரனாஜாவால் திறந்து வைக்கப்படவுள்ளது. (4)

மதுபோதையில் பேருந்தில் ஏறிய குழு அட்டகாசம்

(யாழ்ப்பாணம்)

கொடிகாமம்-யாழ்ப்பாணம் பயணிகள் சேவையில் ஈடுபடும் தனியார் பேருந்தில் நேற்று முன்தினம் திங்கட்கிழமை பிற்பகல் மதுபோதையில் ஏறிய குழு வொன்று பேருந்தின் சாரதியை தாக்கி காயப்படுத்தியுள்ளது.

மதுபோதையில் பேருந்தில் ஏறிய மூவர் அடங்கிய குழு வொன்றே சாவகச்சேரி பொலிஸ் பிரிவிற் குட்பட்ட நாவற்குழிப் பகுதியில் வைத்து பேருந்திற்குள் ரகஸையில் ஈடுபட்டதுடன் அதன் சாரதி மற்றும் நடத்துநர்

மீதும் தாக்குதல் மேற்கொண்டதாகத் தெரிவிக்கப்படுகிறது.

இதில் நுணாவில் பகுதியைச் சேர்ந்த 30 வயதான சாரதி காயமடைந்த நிலையில் சாவகச்சேரி ஆதார மருத்துவமனையில் அனுமதிக்கப்பட்டுள்ளார்.

குறித்த தாக்குதல் சம்பவத்துடன் தொடர்புடைய நாவற்குழிப் பகுதியைச் சேர்ந்த ஒருவரை சாவகச்சேரி பொலிஸார் கைது செய்ததுடன் மேலதிக விசாரணைகளையும் முன்னெடுத்து வருகின்றனர். (4-6-30)

மலையகத்தில் சைவத் தமிழர்களின் பண்பாட்டைக் காக்கவேண்டும்.

மலையக மக்களுக்கு சேவை செய்யும் பொருட்டு கண்டி, கலகா எனும் இடத்தில் சிவபூமி அறக்கட்டளையினரால் சிவபூமி மலையக ஆச்சிரமம் இன்று (18-01-2023) திறந்து வைக்கப்படுகின்றது. இவ் ஆச்சிரமத்தில் அன்னதானம், அறநெறிப் பாடசாலை, சமய விழாக்கள் என்பன நடைபெறத் திருவருள் கைகூடியுள்ளது. இங்கிலாந்தை மையமாகக் கொண்ட அபயம் அறக்கட்டளையினர் இவ் ஆச்சிரமத்தில் இலவச மருத்துவ சேவை, கல்விச்சேவை என்பனவற்றையும் ஆரம்பிக்கின்றனர். இவ்வரிய முயற்சியினை போற்றி வாழ்த்துகின்றோம்.



ஆங்கிலேயர்களால் அழைத்துவரப்பட்ட மலையகத் தமிழர்கள் அனைவரும் சைவ சமயத் தவர்களே. அவர்களின் வாழ்வை காக்கவேண்டிய கடமை இலங்கை மக்கள் அனைவருக்கும் உரியதே. மலையகத்தில் மதமாற்றம் செய்பவர்களின் ஆரவாரம் அதிகமாகிக் கொண்டிருக்கிறது. பல புதிய கிறிஸ்தவ சபைகள் மலையகத்தில் நிலங்களை கொள்வனவு செய்து தீவிர மதமாற்றப் பணியில் ஈடுபட்டு வருகின்றனர். வறுமையின் கோரப்பிடியில் தொடர்ந்து அல்லலுறும் மலையக மக்களை அனைவரும் ஒன்றுபட்டு காக்க வேண்டும். எவ்வளவோ வாழ்க்கைப் போராட்டங்களுக்கு மத்தியில் மலையக மக்கள் கல்வியில் ஆர்வம் செலுத்தி வருகிறார்கள். பல மாணவர்கள் பல்கலைக்கழகம் செல்லத் தொடங்கியுள்ளார்கள். எனினும் மலையக மக்களின் அடிப்படை பிரச்சினைகள் தீர்ந்தபாடாக இல்லை. அவர்களுக்கான வீட்டுத்திட்டம் சரியான முறையில் அமைக்கப்படவில்லை.

அவர்களின் சம்பளப் பிரச்சினையும் இன்றைய சூழ்நிலைக்கு பொருத்தப்பாடாக தீர்த்துவைக்கப்படவில்லை. இவற்றைப் பயன்படுத்தி மதமாற்று சக்திகள் தீவிர செயற்பாட்டில் இறங்கியுள்ளனர். கிறிஸ்தவ சபைகள் முதல் இஸ்லாமிய அமைப்புக்களும் தங்கள் பக்கமாக மக்களை ஈர்ப்பதற்கு திட்டமிட்டு செயற்பட்டு வருகின்றனர். மலையக மக்களின் பிரச்சினைகளைத் தீர்ப்பதில் இலங்கைத் தமிழ் அரசியல் கட்சிகளின் முயற்சிகள் திருப்தியாக இல்லை. ஸ்ரீமா சாஸ்திரி ஒப்பந்தத்தில் இலங்கையில் இருந்து பத்து இலட்சம் சைவத் தமிழர்களை இலங்கையிலேயே தங்க வைத்திருந்தால் எமது இனமும் எமது சமயமும் இன்று வலுப்பெற்றிருக்கும். எங்கள் தமிழ்த் தலைவர்கள் செய்த மாபெரும் தவறுகளால் நாம் இன்று துன்பத்தை அனுபவிக்கிறோம். மலையகத்தில் சைவ ஆலயங்களும் பாரம்பரிய கிராமிய வழிபாடுகளும் வளர்ச்சி பெறவேண்டும். அவர்களின் பாரம்பரிய கலைகளைப் பாதுகாப்பதற்கு சீரான நடவடிக்கை எடுத்தல் வேண்டும். இந்து கலாசார திணைக்களம் மலையகத்தில் விசேடமாக தமது அலுவலகங்களை உருவாக்கி விரைந்து செயலாற்ற வேண்டும். மலையகத்தில் சைவ சமய விழிப்புணர்வு கூட்டங்கள், சைவ மகாநாடுகள் நடைபெற ஏற்பாடு செய்தல் வேண்டும். வடக்கு இராமநாதன் நுண்கலைப்பீடம், கிழக்கில் விபுலானந்தர் பீடம் போல் மலையகத்திலும் பண்ணிசை கர்நாடக இசை போன்றவற்றை முறையாக கற்பதற்கு ஒர்பீடம் அமைத்தல் வேண்டும். இவ்விடயம் தொடர்பாக மலையக அரசியல்



தலைவர்கள் ஏனைய தமிழ் அரசியல்வாதிகளும் நன்முறையில் சிந்தித்து செயலாற்ற வேண்டும். மலையகத்தில் நவீன தொழிற்சாலைகள், தொழில்நுட்ப கூடங்கள் உருவாக வேண்டும். புலம்பெயர் தமிழர்களும் மலையக தமிழர்களின் விருத்தியில் கணிசமான அளவு பங்கேற்க வேண்டும்.



ரஷ் தொண்டுநாதன்

(14287)

மரண அறிவித்தல்

திரு. செல்லப்பா செல்வரத்தினம் (ராசன்)

பிறப்பு 1947 . 06 . 01 இறப்பு 2023 . 01 . 16


உரும்பிராய் வடக்கு உரும்பிராயை பிறப்பிடமாகவும் வசிப்பிடமாகவும் கொண்ட திரு.செல்லப்பா செல்வரத்தினம் (ராசன்) 2023.01.16 அன்று அகால மரணமடைந்துள்ளார்.

அன்னார் அமரர்களான செல்லப்பா செல்வியின் சிரேஸ்ட மகனும், தவசி நாகம்மா அவர்களின் பாசமிகு மருமகனும் இரத்தினேஸ்வரியின் அன்புக் கணவரும் அருள்யுசி, அருள்சாதனா (லண்டன்), சுதன், சுமணா (பிரான்ஸ்), கஜன் (பிரான்ஸ்) ஆகியோரின் பாசமிகு தந்தையும் அமரர். தங்கரத்தினம், தவமணி, அமரர்களான ராசரத்தினம், லலிதா மற்றும் பரமரத்தினம், பரமேஸ்வரி (சகிலா-கனடா) அவர்களின் அன்புச் சகோதரனும் குகராசா, இலட்சுமி, அமரர்.சந்திரன், தங்கவேல் ஆகியோரின் மைத்துனரும் அமரர்.செல்வகுமார், சிவா, அர்ஜுன், நந்தினி, கீர்த்தனா ஆகியோரின் பாசமிகு மாமனாரும், தனுசன், துளசி, திலக்ஷன், கிருஷ்ன், அகல்விழி, நிலோஜன், நிதூலன், நிவின்சன், தருண், பதுஷன், சந்தோஷ ஆகியோரின் அன்புப் பேரனும் சானுஜன், பானுஜன், சதுர்விகன், இனியா, செல்வா, அஸ்மிகா ஆகியோரின் பாசமிகு பூட்டனும் ஆவார்.

அன்னாரின் இறுதிக் கிரியைகள் 19.01.2023 நாளை வியாழக்கிழமை முற்பகல் 10.00 மணியளவில் அன்னாரின் இல்லத்தில் நடைபெற்று பூதவுடல் உரும்பிராய் இருளன் இந்துமயானத்திற்கு தகனக் கிரியைக்காக எடுத்துச்செல்லப்படும்.

இவ் அறிவித்தலை உற்றார், உறவினர் நண்பர்கள் அனைவரும் ஏற்றுக்கொள்ளவும்.

(c-5807)



தொ.கல 077 3110 669-சுதன் தகவல்:-
075 436 4852-கிருஷ்ன் குடும்பத்தினர்.

உள்ளோக்கம் எதுவுமின்றி இலங்கைக்கு சீனா உதவும்

இலங்கைக்கான சீனாவின் பதில் தூதுவர் தெரிவிப்பு

(கொழும்பு)
சீன அரசாங்கம் எந்தவிதமான உள்ளோக்கமும் இன்றி இலங்கைக்கு தொடர்ந்து உதவி செய்து வருவதாக இலங்கைக்கான சீனாவின் பதில் தூதுவர் ஹர் வெய் தெரிவித்துள்ளார். அக்குறணை மற்றும் பாதுகாப்பு பிரதேச செயலாளர் பிரிவுகளில் 1,600 குறைந்த வருமானம் பெறும் குடும்பங்களுக்கான உலர் உணவுகளை வழங்கும் நிகழ்வில் கலந்துகொண்டு உரையாற்றும் போதே அவர் இவ்வாறு தெரிவித்தார். சுமார் 1,600 வருட வரலாறு

களைக் கட்டுப்படுத்துவதற்கும் அத்தியாவசியமானதும் முன்னுரிமைப்படுத்தப்பட்ட கருமங்களுக்காக போதியளவு ஒதுக்கீடுகளை உறுதிப்படுத்தும் வகையிலும் 2023 ஆம் ஆண்டுக்கான பாதிட்டில் அரசு செலவினங்களுக்காக ஒதுக்கப்பட்டிருந்த மீண்டெழும் செலவின ஒதுக்கீடுகள் குறைக்கப்படவுள்ளன. அதற்கமைய, இது தொடர்பில் இடம்பெற்ற கலந்துரையாடலில் மீண்டெழும் செலவின ஒதுக்கீடுகளை 6 சதவீதத்தால் குறைப்பதற்கும் அதில் ஒரு சதவீதத்திற்கு சமமான ஒதுக்கீட்டை அத்தியாவசிய மருந்துப் பொருட்களைக் கொள்வனவு செய்வதற்கான மேலதிக நிதியொதுக்கீடாக சுகாதார அமைச்சுக்கு ஒதுக்கி வழங்குவதற்கும் அமைச்சரவை தீர்மானித்துள்ளது. (நி)

களைக் கட்டுப்படுத்துவதற்கும் அத்தியாவசியமானதும் முன்னுரிமைப்படுத்தப்பட்ட கருமங்களுக்காக போதியளவு ஒதுக்கீடுகளை உறுதிப்படுத்தும் வகையிலும் 2023 ஆம் ஆண்டுக்கான பாதிட்டில் அரசு செலவினங்களுக்காக ஒதுக்கப்பட்டிருந்த மீண்டெழும் செலவின ஒதுக்கீடுகள் குறைக்கப்படவுள்ளன. அதற்கமைய, இது தொடர்பில் இடம்பெற்ற கலந்துரையாடலில் மீண்டெழும் செலவின ஒதுக்கீடுகளை 6 சதவீதத்தால் குறைப்பதற்கும் அதில் ஒரு சதவீதத்திற்கு சமமான ஒதுக்கீட்டை அத்தியாவசிய மருந்துப் பொருட்களைக் கொள்வனவு செய்வதற்கான மேலதிக நிதியொதுக்கீடாக சுகாதார அமைச்சுக்கு ஒதுக்கி வழங்குவதற்கும் அமைச்சரவை தீர்மானித்துள்ளது. (நி)

செலவின ஒதுக்கீடு 6 சதவீதத்தால் குறைப்பு சுகாதார அமைச்சிற்கு மேலதிக நிதி

(கொழும்பு)
2023 ஆம் ஆண்டுக்கான அங்கீகரிக்கப்பட்ட அரசு செலவு மதிப்பீடுகளில், மீண்டெழும் செலவினங்களுக்கான ஒதுக்கீடுகளை 6% வீதத்தால் குறைக்க அமைச்சரவை அனுமதியளித்துள்ளது. நிலவும் மட்டுப்படுத்தப்பட்ட நிதிச் சூழலில் அரசு செலவு

களைக் கட்டுப்படுத்துவதற்கும் அத்தியாவசியமானதும் முன்னுரிமைப்படுத்தப்பட்ட கருமங்களுக்காக போதியளவு ஒதுக்கீடுகளை உறுதிப்படுத்தும் வகையிலும் 2023 ஆம் ஆண்டுக்கான பாதிட்டில் அரசு செலவினங்களுக்காக ஒதுக்கப்பட்டிருந்த மீண்டெழும் செலவின ஒதுக்கீடுகள் குறைக்கப்படவுள்ளன. அதற்கமைய, இது தொடர்பில் இடம்பெற்ற கலந்துரையாடலில் மீண்டெழும் செலவின ஒதுக்கீடுகளை 6 சதவீதத்தால் குறைப்பதற்கும் அதில் ஒரு சதவீதத்திற்கு சமமான ஒதுக்கீட்டை அத்தியாவசிய மருந்துப் பொருட்களைக் கொள்வனவு செய்வதற்கான மேலதிக நிதியொதுக்கீடாக சுகாதார அமைச்சுக்கு ஒதுக்கி வழங்குவதற்கும் அமைச்சரவை தீர்மானித்துள்ளது. (நி)

களைக் கட்டுப்படுத்துவதற்கும் அத்தியாவசியமானதும் முன்னுரிமைப்படுத்தப்பட்ட கருமங்களுக்காக போதியளவு ஒதுக்கீடுகளை உறுதிப்படுத்தும் வகையிலும் 2023 ஆம் ஆண்டுக்கான பாதிட்டில் அரசு செலவினங்களுக்காக ஒதுக்கப்பட்டிருந்த மீண்டெழும் செலவின ஒதுக்கீடுகள் குறைக்கப்படவுள்ளன. அதற்கமைய, இது தொடர்பில் இடம்பெற்ற கலந்துரையாடலில் மீண்டெழும் செலவின ஒதுக்கீடுகளை 6 சதவீதத்தால் குறைப்பதற்கும் அதில் ஒரு சதவீதத்திற்கு சமமான ஒதுக்கீட்டை அத்தியாவசிய மருந்துப் பொருட்களைக் கொள்வனவு செய்வதற்கான மேலதிக நிதியொதுக்கீடாக சுகாதார அமைச்சுக்கு ஒதுக்கி வழங்குவதற்கும் அமைச்சரவை தீர்மானித்துள்ளது. (நி)

பரீட்சைக் காலங்களில் தடையற்ற மின் விநியோகத்திற்கு 5 பில்லியன் தேவை - பந்துல

(கொழும்பு)
உயர்தரப் பரீட்சை நடைபெறும் காலத்தில் மின்தடையின்றி தொடர்ச்சியாக மின்சாரத்தை வழங்குமாறு கல்வி அமைச்சு கோரிக்கை விடுத்துள்ளதாக உட்கத்தறை அமைச்சர் அமைச்சரவைப் பேச்சாளர் கலாநிதி. பந்துல குணவர்தன தெரிவித்தார். அரசாங்க தகவல் திணைக்களத்தில் நேற்று நடைபெற்ற அமைச்சரவை தீர்மானங்களை அறிவிக்கும் செய்தியாளர் மாநாட்டில் கலந்துகொண்டு கருத்து தெரிவிக்கும் போதே அமைச்சர் மேற்கண்டவாறு தெரிவித்தார்.

இது மாணவர்கள் மற்றும் ஆசிரியர்களின் நலனுக்காக செய்யப்பட வேண்டிய பணி என்றும் மின்வெட்டு இல்லாத மேலதிக 14 நாட்களுக்கு 5 பில்லியன் தேவை என்றும் அதற்காக நாளொன்றுக்கு 357 மில்லியன் ரூபாவாக 14 நாட்களுக்கு மின்சாரத்தினை வழங்க வழிகண்டு பிடிக்க வேண்டும் எனவும் எரிசக்தி அமைச்சர் தெரிவித்தார். (நி)

இது மாணவர்கள் மற்றும் ஆசிரியர்களின் நலனுக்காக செய்யப்பட வேண்டிய பணி என்றும் மின்வெட்டு இல்லாத மேலதிக 14 நாட்களுக்கு 5 பில்லியன் தேவை என்றும் அதற்காக நாளொன்றுக்கு 357 மில்லியன் ரூபாவாக 14 நாட்களுக்கு மின்சாரத்தினை வழங்க வழிகண்டு பிடிக்க வேண்டும் எனவும் எரிசக்தி அமைச்சர் தெரிவித்தார். (நி)

சந்தைகளில் நேற்றைய விலை

மரக்கறி வகைகள்	திருநெல்வேலி	மருதுனாம்பட்டம்	சாவகச்சேரி	கிளிநொச்சி
	ரூபா	ரூபா	ரூபா	ரூபா
கத்தரிக்காய்	800	500	700	600
உருளைக்கிழங்கு	140	160	150	150
பச்சைமிளகாய்	450	400	450	400
தக்காளி	250	240	250	300
மரவள்ளிக்கிழங்கு	180	180	200	250
கோவா	80	100	140	150
கரட்	250	240	280	250
பூசணி	100	150	140	150
பூடோல்	300	250	200	220
வாழைக்காய்	150	180	150	200
சின்ன வெங்காயம்	600	500	800	800
பெரிய வெங்காயம்	200	190	200	200
பாகற்காய்	450	500	550	600
வெண்டிக்காய்	250	250	240	400
கருணைக்கிழங்கு	100	100	120	150
பயற்றங்காய்	600	500	600	400
லீக்ஸ்	450	300	400	400
பீற்றாட	400	350	400	400
கறிமிளகாய்	700	700	800	700
முருங்கைக்காய்	1700	2400	1200	1600
போஞ்சி	500	350	400	600
கத்தரிதம்புள்ளி	750	400	—	500
கீரை - 1 பிடி	140	70	100	150
தேசிக்காய்	80	100	120	100
தேங்காய் (ஒன்று)	90	90	85	70-100
இராசவள்ளி	350	350	—	300
வெங்காயப்பூ	450	400	—	700
முள்ளங்கி	80	100	150	120
பொன்னாங்காணி	100	110	100	80
வல்லாரை	50	25	40	50
ஈரப்பலா	100	—	—	150

மணிவிழா வாழ்த்துக்கள்

18.01.2023 அன்று தனது சேவையை நிறைவு செய்து பணி நிறைவு பெற்று மணிவிழா கொண்டாடுகின்ற எமது பாடசாலையின் ஆசிரியரும் வகுத்தி தலைவருமான திருமதி. சற்குணேஸ்வரியம்மா ஜெயக்காந்தன் அவர்களுக்கு எமது வாழ்த்துக்களைத் தெரிவிப்பதில் மகிழ்வதோடு ஒவ்வாக்காலம் சிறப்பாக அமைய பிரார்த்திக்கின்றோம்.

சற்குணேஸ்வரியம்மா ஜெயக்காந்தன்

வாழ்த்துக்கள்

- உங்கள் உருவத்தில் அன்பு தழும்பும்
- சேவையில் களவு தெரியும்
- அறிவே அடக்கம் தழும்பும்
- மாணவரை அணுகுவதில் பாசம் பூரியும்
- ஆங்கங்கப் பாடத்திலே
- ஆசிரியத்துவம் நிறையும்
- பள்ளியில் ஆளுமையாய் இருந்து
- ஆளுமைகளை உருவாக்கிய உங்களை
- ஓம் மணிவிழா நாளில்
- வாழ்க வாழ்க என வாழ்த்துகின்றோம்.

சேவைக்காலம்

- 15.11.1994 - 31.12.1995 யா/ கனகரத்தினம் ம.ம.வி
- 01.01.1996-06.07.1997 வ/ ஓமந்தை மத்திய கல்லூரி
- 07.07.1997-31.12.1998 மு/ பனங்காமம் பூவரசங்குளம்
- 01.01.1999-17.03.1999 வ/ ஓமந்தை மத்திய கல்லூரி
- 18.03.1999-31.12.2000 வ/ கனகராஜன் குளம் ம.வி
- 01.01.2001-31.12.2002 மு/ மல்லாவி மத்திய கல்லூரி
- 01.01.2003-16.01.2004 யா/ இந்தி மகளிர் கல்லூரி
- 19.01.2004-26.06.2006 யா/ பெரியபுலம் ம.வி
- 28.06.2006-23.09.2014 கிளி/ பாரதி வித்தியாலயம்
- 24.09.2014-31.07.2017 கிளி/ கோணாவில் ம.வி
- 01.08.2017- இன்று வரை கிளி/ கிளிநொச்சி ம.வி

வாழ்த்துப்பவர்கள்
ஆசிரியர் உழியர்கள் நலன்புரிச் சங்கம்
கிளி/ கிளிநொச்சி மகா வித்தியாலயம்.

டேவிட் பிரீஸ் குழுமத்தின் வடக்கு, கிழக்கில் கோ- கார்ட்டிங்கை பிரபலப்படுத்தும் திட்டம்

விளம்பர விபரணம்

டேவிட் பிரீஸ் குழுமத்தினால் வடக்கு, கிழக்கு மாகாணங்களில் தற்பொழுது நடைமுறையில் உள்ள வணிகங்களை உணக்குவிக்கும் விசேட திட்டத்தில் மேலும் ஒரு படியாக இந்த மாகாணங்களில் கோ-கார்ட்டிங் விளையாட்டை பிரபலப்படுத்தும் நிகழ்ச்சித் திட்டமொன்றை 2023 ஜனவரி 18 ஆம் திகதி முதல் 20 ஆம் திகதி வரையாழ்ப்பாணம் பண்ணை துறைமுக வீதியிலும் காத்தான் குடி மெரைன்ட் ரைவ சதுக்கத்திலும் நடத்துவதற்கு ஏற்பாடுகள் செய்யப்பட்டுள்ளன.

வடக்கு மற்றும் கிழக்கு மாகாணங்களின் வர்த்தக சம்மேளனங்கள் டேவிட் பிரீஸ் குழுமத்துடன் அண்மையில் நடத்திய கலந்துரையாடலின் விளைவாக இந்த நிகழ்ச்சித் திட்டம் ஏற்பாடு செய்யப்பட்டுள்ளது. கோ-கார்ட்டிங் விளையாட்டை பிரபலப்படுத்துவதன் உடாக பிராந்தியத்தில் உள்ள வீரர்களுக்கு தேசிய மற்றும் சர்வதேச மட்டத்தில் செல்வதற்கான வாய்ப்பைப் பெற்றுக் கொடுப்பது மற்றும் காத்தான் தேவையாக உள்ள சுற்றுலாத் துறையை அபிவிருத்தி செய்ய ஒத்துழைப்பை வழங்குவது இத்திட்டத்தின் நோக்கமாகும்.

ஜனவரி 18 ஆம் திகதி (பி.ப 3.00 மணி முதல் பி.ப 6.00 மணி வரை) மற்றும் 19ஆம் திகதி (மு.ப 10.00 மணி முதல் பி.ப 5.00 மணி வரை) காத்தான்குடி மெரைன்ட் ரைவ் சதுக்கமும் 19 மற்றும் 20 ஆம் திகதிகளில் யாழ்ப்பாணம் பண்ணை வீதியில் மு.ப 10.00 மணி முதல் 5.00 மணிவரையும் தற்காலிகமாக நிரமாணிக்கப்பட்ட மினிகோ-கார்ட்டிங் பாதையில் முன்னர் தெரிவு செய்யப்பட்ட கோ-கார்ட்டிங் செய்பவர்கள் செலுத்த இருப்பதுடன், இந்தப் பொழுதுபோக்கு அம்சத்தை எந்தவொரு நபரும் இலவசமாக வந்து பார்வையிட முடியும்.

டேவிட் பிரீஸ் குழுமத்தில் அங்கம் வகிக்கும் நிறுவனங்களின் பிரதிநிதிகள் மற்றும் பிரதேச மக்கள் பங்குபற்றும் கிரிக்கெட் போட்டியும் கோ-கார்ட்டிங் நிகழ்ச்சித் திட்டத்துக்கு சமாந்தமாக காத்தான்குடியில் நடத்தப்படும்.

இலங்கையின் முன்னணி வாகன நிறுவனமான டேவிட் பிரீஸ் மோட்டார் கம்பனி (பிறைவட்) லிமிடெட் நிறுவனம் மற்றும் நிதி சேவையை வழங்குவதில் முன்னோடியான அசட்லைன் பைனான்ஸ் லிமிடெட் நிறுவனம் ஆகியவற்றை முன்னணியாகக் கொண்ட டேவிட் பிரீஸ் குழுமம் லொஜிஸ்டிக் மற்றும் நவீன களஞ்சிய வசதி, காப்புறுதி சேவை, காணி மற்றும் சொத்துக்களில் முதலீடு, தகவல் தொழில்நுட்பம், இயற்கை விவசாயம், கடல்சார் மற்றும் கப்பல் சேவைகள், வீட்டுக்கான இலத்திரனியல் பொருட்கள், ரேசிங் மற்றும் பொழுதுபோக்கு போன்ற துறைகளை பிரதிநிதித்துவப்படுத்தும் 22 நிறுவனங்களை உள்ளடக்கியுள்ளது.

இந்த நிகழ்ச்சித் திட்டம் தொடர்பான மேலதிக விபரங்களை 074 023 1295 (கஜன்) - யாழ்ப்பாணம் அல்லது 077 744 5610 (ரவிச்சந்திரன்) காத்தான்குடி என்ற தொலைபேசி இலக்கங்களுக்கு அழைப்பதன் மூலம் பெற்றுக் கொள்ள முடியும்.

வாரம் ஒரு யாழ்ப்பாணத்து முலிகை




(கடந்த வார தொடர்ச்சி)

சர்வதேச சிறுதானிய வகுடம் 2023 இளை முன்னிட்டு சித்தமருத்துவமும், சிறுதானியங்களும் தொடர் வாரக் கட்டுரைகள்


பெருந்தானியங்களுடன் ஒப்பிடும் போது சிறுதானியங்களில் நார்ச்சத்து அதிகம். இதனால் சமிபாடு மெதுவாகவே நிகழ்வதோடு மாச்சத்தின் இறுதி விளைவான குளுக்கோஸ் சிறிது சிறிதாகவே அகத்துறிஞ்சப்படும். (Low glycaemic index). இதனால் வீட்டில் தீட்டப்படுகின்ற சிறுதானியங்கள், பெருந்தானியங்களுடன் ஒப்பிடும் போது நீரிழிவு நோயாளிகளுக்கு உகந்ததாவே அமைகின்றது. சிறுதானியங்களை பயன்படுத்தும் போது நன்கு கழுவி உலர்த்தி மிதமாக உரலில் தீட்டிய பின்னர் பாவித்தல் வேண்டும்.

இந்த வாரம் திணை எனும் சிறுதானியத்தை பற்றிய நோணில் திணைப்பயிர் பயிரிட்டு 75 நாட்களில் முதிர்ச்சியடைகிறது. திணை விதைத்து 65-70 நாட்களில் அறுவடை செய்ய முடியும். இப் பயிரில் முதல் 30 நாட்களும் சிறப்பாக களை கட்டுப்படுத்தும் போது சிறந்த விளைச்சலைப் பெற முடியும். பயிரை அடிப்பகுதியில் வெட்டி, சுடு மிதித்து விதைகளைப் பிரித்தெடுக்கலாம். தாரவவியற் பெயர்-Sotaria itacilca. குடும்பம்- Poaceae

இது உலர் வலயத்தில் பயிடுவதற்கு உகந்த பயிராகும். 100 கிராம் திணையிலுள்ள சத்துக்கள். புரதம் 12.3 கிராம், கொழுப்பு 4.3 கிராம், காபேவைதரேற்று 60.9 கிராம், கல்சியம் 31மி.கி, இரும்பு 12.9 மி.கி, பொஸ்பரஸ் 290 மி.கி, பீற்றா கரோட்டின்-32 மை.கிராம், தயமின் 590 மை.கிராம், ரைபோபிளேவின் 110 மை.கிராம், நியாசின் 3.2 மி.கிராம், நார்ப்பொருள் 8.0 கிராம்.



திணையரிசி உடலுக்கு வலிமையைக் கொடுக்கும். வாத நோய்களுக்கு சிறந்த உணவாகும். உடலைப் பாதுகாக்க கூடியது. இது தடித்த விதை உறைகளைக் கொண்டது. திணையரிசி புழுங்கல் அரிசி சமைப்பதைப்போலவும் அல்லது திணையை நன்கு கழுவி சுத்தம் செய்து உரலில் குத்தி விதை உறை நீக்கி புடைத்து கொழுத்து வெயிலில் காயவைத்து அரைக்கும் ஆலை



யில் கொடுத்து அரிசியாக்கியும் பயன்படுத்தலாம். இதனை அன்னமாகவோ அல்லது கஞ்சியாகவோ காய்ச்சி உப்பிட்டு குடிக்க வாத நோய்களுக்கு சிறந்த உணவாக இருப்பதுடன் உடலை மேம்படுத்தக் கூடிய ஒரு வகையான பாதுகாப்பு உணவாகும். திணை அரிசிக்கஞ்சி திணை 50 கிராம், வாத நிவாரணி இலை 5 நெட்டு, எலுமிச்சம்பழம் 1, உப்பு தேவையான அளவு, உள்ளி 6 பல்லு, சிறிய வெங்காயம் 10, பச்சை மிளகாய் 2 முதலில் திணை அரிசியைக் கழுவி கல், மண், உமி என்பவற்றை அகற்றவும் நீரைக் கொதிக்க வைத்து திணை அரிசியை சேர்த்து வேக விடவும். தேங்காய் பூவை அம்மியில் அரைத்து எடுத்து பின் உள்ளி, வெங்காயம் சேர்

த்து அரைக்கவும். வாதநிவாரணி இலையை வெந்து வரும் போது சேர்க்கவும். இறக்கி அளவான சூட்டில் அருந்த வாத நோய்கள் கட்டுப்படும். சருமத்தை அழகாகவும் முகத்தை அழகாகவும் வைத்திருப்பதற்கு திணையை நன்றாக கொழுத்து 24 மணிநேரம் நீரில் ஊறவிட்டு மறுநாள் வடித்து சுத்தமான வெள்ளைத் துணியில் முடிந்து கட்டித் தூக்கி விடவும். மூன்று, நான்கு நாட்கள் சென்ற பின்பு முளை விட்டிருக்கும். பின்பு முளை விட்ட திணையை வாணலியில் இட்டு பொன் வறுவலாக வறுத்து இடித்து, அரித்து காற்று புகாதபடி அடைத்து வைக்கவும். தினமும் ஒரு தேக்கரண்டி அளவு இரவு சாப்பாட்டின் பின்பு தேனில் குழைத்து சாப்பிட்டு வர தோலும் முகமும் அழகாகவும் பிரகாசமாகவும் இருப்பதுடன் உடலில் பலத்தையும் சுகத்தையும் பேண உதவும். திணை அரிசியை கூழ் தயாரித்து பாலூட்டும் தாய்மாருக்கு கொடுக்க உடல் பலத்தை அதிகரிக்கச் செய்யும். சிறு நீரை நன்கு வெளியேற்றச் செய்யும் தன்மையும் உண்டு. தேவையான திணையை மாவாக்கி ஒரு வாணலியில் இட்டு சிறிது நல்லெண்ணெய் விட்டு காய்ந்ததும் அதில் முன் சுத்தப்படுத்திய திணைமாவை சிறு தண்ணீர் விட்டுக் கரைத்து வாணலியில் களி போல் கிளறி சிறுது பனங்கட்டி சேர்த்து இறக்கி தினமும் ஒருவேளை காலையில் மட்டும் சாப்பிட்டு வர




டாக்டர் (திருமதி) விஷய் சத்தியசீலன்
M.D(Siddha)India
சிரேஷ்ட விசுவராயாளர்
சித்தமருத்துவத்துறை
யாழ்ப்பல்கலைக்கழகம்

நாளடைவில் தேக புஸ்தி உண்டாகி உடலுக்கு பலத்தை கொடுக்கும் வரை குழந்தைகளுக்கு ஆரோக்கியமானதும் பாதுகாப்பானதுமான உணவாகக் கொடுக்கலாம். திணையில் அதிகளவுள்ள விடாதாவது நெல்லை விட இரண்டு மடங்கு புரதச்சத்தம் உள்ளது. மேலும் இதில் செப்பு மற்றும் இரும்புச் சத்தம் உள்ளன. இவ்வாறு பயன்படுத்தி வர விரைவாக மலம் வெளியேறுவதற்கான தூண்டல் கிடைக்கும். நீரிழிவு நோயாளிகளில் மேலதிக இன்சலின் தேவையைக் குறைக்கிறது. இதனால் மேலதிக பித்த சுரப்பு தடுக்கப்பட்டு பித்தப் பைகல் உருவாக்கம் தடுக்கப்படுகிறது. எனவே சிறுதானியங்களின் பாவனை அவசியமாகும். (முற்றும)

உற்பத்தியாளனை முதன்மைப்படுத்தல் அவசியம்!

வாருங்கள் எம் மினிய உறவுகளே! சமகால பொருளாதார சிக்கலை பல வழிகளில் தீர்ப்பதற்கான முழுமையான நடைமுறைகளையும் அரசு சார்பில் முன்னெடுக்கப்படும் நிலையில் மக்களுக்கான உணவிணை கிடைக்கச் செய்யும் நடைமுறைகளையும் சமகாலத்தில் முன்னெடுத்திருப்பது குறிப்பிட்டு கூறக்கூடியதாகும். உணவிணை இறக்கும் செய்வது சமகாலத்திற்கு பொருத்தப்பாடாக இருப்பினும் நீண்ட காலத்திற்கு இதனை மாற்று வழியாக நாம் நம்பியிருக்க முடியாது. உணவு இறக்குமதிக்குள் எமது பொருளாதார பாங்கிடுகளை கவனஞ் செலுத்தினால் மீண்டும் நாம் எதிர் பார்க்கும் பொருளாதாரத்தை விரைந்து கட்டியுமுடிய நீண்ட நாட்களுக்கு பயணிக்க வேண்டியிருக்கும். நாம் எமது தற்சார்பு பொருளாதாரத்திற்குள் எம்மை வலிந்து உள்ளீர்க்க வேண்டியதன் அவசியத்தை இவ்விடத்தில் உணர்த்தியே ஆக வேண்டும். எமக்கென்றொரு உணவுப்பத்தியை நாம் மேற்கொண்டிருக்கும் அதேவேளையில் அவற்றில் ஏற்படக் கூடிய இடர்களையும் கவனத்தில் எடுக்க வேண்டியது மிகவும் அவசியமானதாகும். உற்பத்தியாளனை எந்த விதத்திலும் பாதிக்காத நடைமுறைகளை எடுப்பது காலத்தின் கட்டாயமாகும். நம்மூர் உற்பத்தியாளனை உக்குவித்து நமது உற்பத்தியை முன்னுயர்த்துவது மிகவும் அவசியமானதாகும். காலநிலைமைகளுக்கேற்ப உற்பத்தியாகும் பொருட்களை சிறந்த முறையில் சந்தைப்படுத்துவதற்கான களம் முழுமையாக உற்பத்தியாளனுக்கு ஏற்படுத்தப்பட


வில்லை என்பது பரதும் குறையாக முன் வைக்கப்படுகின்றது. இங்கே சந்தைப்படுத்தல் வினைத்திறனாக மேற்கொள்ளப்படுமாயின் உற்பத்தியாகும் அனைத்து பொருட்களும் அனைத்து மக்களுக்கும் கிடைக்கக் கூடியதாகவும் அதேவேளையில் ஓரளவிற்கு மக்களால் வாங்கக் கூடிய நிதி நிலைமையிலும் அதனைத் தக்க வைத்துக் கொள்ளலாம். உற்பத்தி செய்வனோடு ஆதாயம் அவசியமாகிலும் தனது உற்பத்தி மக்களின் உணவுத் தேவையை பூர்த்தி செய்கின்றதெனும் செய்தி அவர்களுக்கான உக்க சக்தியாகவும் அமையும். பல சிரமங்களைத் தாண்டி பயிர்களை உற்பத்தி செய்தல் என்பது செய்தியாக இல்லாமல் நடைமுறைச் சாத்தியமானதாக மாற்றம் பெற வேண்டும். அதற்கான அனைத்து வழிமுறைகளையும் இப்போதிருந்தாவது நடைமுறைப்படுத்தல் அவசியமானதாகும்.



உற்பத்தியிலுள்ள சிக்கல்கள்
பயிர்ச்செய்கையில் திருந்திய பயிரினங்களை பயன்படுத்தத் தொடங்கியதால் அவற்றிற்கான உள்ளீடுகளை கொடுக்காமல் எதிர் பார்த்திருக்கும் விளைச்சலையும் அதனிலிருந்து ஆதாயத்தையும் எதிர் பார்க்க முடியாது. பயிரினங்களின் தேவைகளை பூர்த்தி செய்ய

வேண்டிய கட்டாயத்தில் ஒவ்வொரு உற்பத்தியாளனும் இருக்கின்றான் என்பதன் அடிப்படையை புரிந்து கொண்டால் இவற்றுக்கான மாற்று வழிகளை ஆராய்ந்து பார்க்கலாம். உற்பத்திக்கான உள்ளீடுகள் அவசியம் தேவை எனும் நிலைப்பாடு நியாயமானதே. அதுவும் பயிர் செய்கைக்காலம் ஆரம்பமாகும் போது இவையனைத்தும் கிடைக்கக் கூடியதான வழிமுறைகளுக்குள் நாம் வந்தாக வேண்டும். நேர காலம் இங்கே முன்னிவைப்படுத்தப்படுகின்றபோது மாறி வரும் காலநிலை மாற்றத்திற்கேற்ப பயிர் செய்கையை ஆரம்பிப்பதற்கான காலத்தையும் நிர்ணயஞ் செய்தல் தகும. இம்முறை பயிர்ச்செய்கையில் காலநிலையின் தாக்கம் அதிகமாக

இனியொரு பசுமைப் புரட்சிக்கு...



உணர்த்தொடங்கியிருக்கின்றதனை காணலாம். அநேகமாக மாவட்டங்களில் நெற்பயிரில் மஞ்சள் புள்ளி பரவலாக காணப்படுவதனை உற்பத்தியாளர்கள் அறிவித்திருக்கும் நிலையில் இதற்கான அடிப்படைக் காரணியை கண்டு பிடிப்பதில் ஆராய்சியியாளர்கள் களமிறங்கியிருக்கின்றனர். நெற்பயிரில் அதிகரித்து காணப்படும் மஞ்சள் நிறத்தி

ற்கான பல காரணிகள் இனங்காணப்பட்டுள்ளன. விவசாயத்திணைக்களத்தை மேற்கோள் காட்டி பனிப் பூச்சி (thrips), நெமந்ரோட்டு புழுவின (Nematode) தாக்கம் மற்றும் ஊட்டச் சத்து குறைபாடு (Nutritional deficiency) ஆகியன இதற்கான காரணங்களாக முதன்மைப்படுத்தப்பட்டிருக்கின்றன. பொட்டாசியம் பசுளையின் விலையதிகரிப்பு அதனது நேரத்திற்கு கிடைக்காத தன்மை என்பன இதற்கான காரணங்களாகவும் முன்வைக்கப்படுகின்றன. எமது விவசாயத்தை நாம் உள்ளீடுகளில் தங்கியிருக்கும் பயிர்ச் செய்கையாக மாற்றிய காலத்திலிருந்து உள்ளீடுகளான பசுளைகள் பீடை நாசினிகளை நம்பியிருந்து பயிர் செய்யும் நிலைமைக்கு கொண்டு வந்திருக்கின்றோம். சரியான பசுளையின்



யோசியர் கு.மிகுந்தன்
விவசாய உயிரியல்துறை
விவசாய பீடம்
யாழ்ப்பல்கலைக்கழகம்

பீடைகளின் ஊட்டச்சத்து குறைபாட்டின் தாக்கங்களையும் சரி செய்தல் வேண்டும். பருவத்தே பயிர் செய் என்னும் கூற்று காலநிலை மாறத் தொடங்கியதுமே பொய்த்தப் போய்விட்டது. இருப்பினும் எமது பயிர்ச் செய்கை காலத்தை அனுமானித்து அல்லது ஆய்வினுடாக எதிர்வுகூறி உற்பத்தியாளனையும் உற்பத்தியையும் நாம் பாதுகாக்க வேண்டும். இல்லாது விட்டால் நாம் உணவுக்கு பஞ்சம் என்னும் நிலையை எதிர்கொள்ள வேண்டி வரும். எக்காலத்திலும் எமது உணவு உற்பத்தியில் எந்தவிதத் தளர்வும் ஏற்படாது உற்பத்தியாளனை முதன்மைப்படுத்தும் திட்டங்களுக்கு முன்னுரிமை கொடுத்தல் இக்காலகட்டத்திற்கு தேவையானதாகும். உற்பத்தியின் தரம் மற்றும் அதனுடனணைந்த எங்களின் பயிரின உற்பத்திக்கும் முன்னுரிமை கொடுத்தல் வேண்டும். சிறு தானிய உற்பத்தியினை அதிகரிக்குத் தேவையை இது மேலும் உணர்த்தி நிற்கின்றது.



யாழ்.பல்கலைக்கழகத்தின் பொங்குதமிழ் பிரகடனத்தின் 22 ஆம் ஆண்டு நிறைவு நாள் நேற்று செவ்வாய்க்கிழமை நினைவு கூரப்பட்டது. யாழ்.பல்கலைக்கழக மாணவர் ஒன்றியத்தினர், மாணவர்கள், இணைந்து பல்கலைக்கழக கலைப்பீட வளாகத்திற்குள் உள்ள பொங்குதமிழ் நினைவுதூபி முன் கூடி பொங்குதமிழ் பிரகடன நிறைவு நாளை நினைவு கூர்ந்திருந்தனர். (படம்-கஜிந்தன்)

ஆண்டு நிறைவும் பரிசளிப்பு விழாவும்

(கிளிநொச்சி)

கிளி/ முருகானந்தா கல்லூரியின் 84 ஆவது ஆண்டு

நிறைவும் பரிசளிப்பு விழாவும் இன்று புதன் கிழமை முற்பகல் 10 மணியளவில் கல்லூரியின் பிரதான மண்டபத்தில் கல்லூரி அதிபர் திருமதி. சூரியகுமாரி இராசேந்திரம் தலைமையில் நடைபெறவுள்ளது. (4)

பன்றி நெல்லினை அழிக்கும் செயற்பாடு நாவற்குழியில் முன்னெடுப்பு

(சாவகச்சேரி)

நெற்பயிர்ச்செய்கைக்கு அச்சுறுத்தலாக காணப்படும் பன்றி நெல்லினை அழிக்கும் செயற்பாடு நேற்று செவ்வாய்க்கிழமை நாவற்குழிப் பகுதியில் முன்னெடுக்கப்பட்டது.

நாவற்குழி கிழக்கு கமக்கார அமைப்பிற்கு உட்பட்ட நெளியன் வயல்வெளிப் பிரதேசத்தில் பன்றி நெல் தாக்கம் அதிகரித்துள்ள நிலையில் கமக்கார அமைப்பின் தலைவர்



தி. தங்கவேலு பன்றி நெல்லினை அழித்து நெற்பயிரை காப்பாற்றும் செயற்பாட்டினை

ஆரம்பித்து வைத்திருந்தார்.

இயந்திரம் மற்றும் மனித கூலி மூலம் குறித்த பன்றி நெல் அழிக்கப்பட்டிருப்பதாகவும் ஏனைய கமக்கார அமைப்பினர் மற்றும் விவசாயிகளும் இதனை தொடர்ந்து முன்னெடுத்து பன்றி நெல்லை அழித்து வாழ்வாதாரத்தை நிலை நிறுத்த முயற்சிக்க வேண்டும் எனவும் நாவற்குழி கிழக்கு கமக்கார அமைப்பின் தலைவர் தங்கவேலு கேட்டுக்கொண்டுள்ளார். (4-6-30)

சாவகச்சேரியில் விபத்து இருவர் மருத்துவமனையில்

(சாவகச்சேரி)

சாவகச்சேரிப் பொலிஸ் பிரிவிற்குட்பட்ட புத்தூர் வீதி மட்டுவில் பகுதியில் நேற்று செவ்வாய்க்கிழமை பிற்பகல் இடம் பெற்ற விபத்தில் சகோதரர்கள் இருவர் படுகாயமடைந்துள்ளனர்.

உழுவியந்திரத்துடன் மோட்டார்சைக்கிள் மோதியதில் குறித்த விபத்து சம்பவித்துள்ளது. இதில் மோட்டார்சைக்கிளில் பயணித்த பலாவி பகுதியைச் சேர்ந்த 34 மற்றும் 30 வயதான சகோதரர்கள் இருவர்

படுகாயமடைந்த நிலையில் யாழ்.போதனா மருத்துவமனைக்கு சிகிச்சைக்காக அனுப்பி வைக்கப்பட்டுள்ளனர்.

அதேசமயம் உழுவியந்திர சாரதியும் பாதிப்பிற்குள்ளான நிலையில் சாவகச்சேரி ஆதார மருத்துவமனையில் சிகிச்சைக்காக அனுமதிக்கப்பட்டுள்ளார்.

குறித்த விபத்துத் தொடர்பான மேலதிக விசாரணைகளை சாவகச்சேரிப் பொலிஸார் முன்னெடுத்து வருகின்றனர். (4-6-30)

மகாஜனக் கல்லூரியின் விளையாட்டுப் போட்டி

(யாழ்ப்பாணம்)

தெல்லிப்பழைய யா/ மகாஜனக் கல்லூரியின் வருடாந்த இல்ல மெய்வல்லுநர் போட்டி - 2023 இன்று புதன்கிழமை பிற்பகல் 1 மணிக்கு கல்லூரி மைதானத்தில் கல்லூரி அதிபர் ம. மணிசேகரன் தலைமையில் இடம் பெறவுள்ளது. இந் நிகழ்வில் வடக்கு

மாகாண கல்விப் பணிப்பாளர் தி. ஜோன்குயின்ரஸ் வடமாகாண கல்வித் திணைக்கள உடற் கல்வி உதவிப் பணிப்பாளர் சு. இராஜசீலன் மற்றும் வலிகாம கல்வி வலைய அபிவிருத்தி பிரதிக் கல்விப் பணிப்பாளர் திருமதி. ஜமுனா இராஜசீலன் ஆகியோர் விருந்தினர்களாக கலந்து கொள்கின்றனர். (4-6)

மன்னாரில் பல்வேறு கோரிக்கைகளை முன்வைத்து கவனயீர்ப்பு போராட்டம்

(மன்னார்)

மன்னாரில் பல்வேறு கோரிக்கைகளை முன்வைத்து நேற்று செவ்வாய்க்கிழமை மன்னார் மாவட்டச் செயலகத்திற்கு முன் கவனயீர்ப்பு போராட்டம் முன்னெடுக்கப்பட்டுள்ளது.

நேசக்கரம் பிரஜைகள் குழு மற்றும் மன்னார் மாவட்ட மீனவர் ஒத்துழைப்பு இயக்கம் இணைந்து ஏற்பாடு செய்த குறித்த கவனயீர்ப்பு போராட்டத்தில் பொது அமைப்புகளின் பிரதிநிதிகள், மீனவ அமைப்புகளின் பிரதிநிதிகள், பெண்கள் அமைப்புகளின் பிரதிநிதிகள் என பலர் கலந்து கொண்டனர்.

வட மாகாணத்தில் மக்களைப் பாதிக்கும் வள சுரண்டல்கள், காணி அபகரிப்புகள், கடற்பரப்புக்களை தனியார் வசப்படுத்தல் போன்ற செயற்பாடுகளைக் கண்டித்தும், சமத்துவத்தையும் நிலை நிறுத்தக் கோரி குறித்த போராட்டம் முன்னெடுக்கப்பட்டது.



போராட்டத்தை தொடர்ந்து

மன்னார் மாவட்டச் செயலகத்திற்கு சென்று தமது கோரிக்கை அடங்கிய மகஜர் மாவட்ட அரசாங்க அதிபரிடம் கையளிக்கப்பட்டமை குறிப்பிடத்தக்கது. (4-6-285)

வெற்றிலை மென்ற பொலிஸ் அதிகாரிக்கு ஒழுக்காற்று நடவடிக்கை

(யாழ்ப்பாணம்)

யாழ்ப்பாண பொலிஸ் நிலைய நுழைவாயிலில் வெற்றிலை மென்றபடி கடமையில் ஈடுபட்ட பொலிஸ் உத்தியோகத்தருக்கு ஒழுக்காற்று நடவடிக்கை எடுக்கப்பட்டுள்ளது.

நேற்றுக்காலை, யாழ்ப்பாண பொலிஸ் நிலைய நுழைவாயிலில் வாயில் கடமையில் ஈடுபட்ட தமிழ் பொலிஸ் உத்தியோகத்தர் ஒருவர் வாயில் வெற்றிலை மென்றபடி பொலிஸ் நிலையத்திற்கு வருபவர்களுடன் அடாவடித் தனமாக

செயற்பட்டமை தொடர்பில் யாழ்ப்பாண பொலிஸ் நிலைய பொறுப்பதிகாரிக்கு உடனடியாக தெரிவிக்கப்பட்டது.

அதன் அடிப்படையில் வெற்றிலை மென்றபடி கடமையில் ஈடுபட்ட தமிழ் பொலிஸ் உத்தியோகத்தரை கடமையில் இருந்து அகற்றி உடனடியாக ஒழுக்காற்று நடவடிக்கை எடுக்குமாறு யாழ்ப்பாணப் பொலிஸ் நிலைய பொறுப்பதிகாரி பொலிஸ் நிலைய நிர்வாக அதிகாரிக்கு பணிப்புரை விடுத்ததுள்ளார். (4-6-33-104)

103 பாணைகளில் பொங்கல் விழா இரணைமடுவில் சிறப்பாக இடம்பெற்றது



(அக்கராயன்)

கிளிநொச்சி இரணைமடுவில் 103 பாணைகளில் பொங்கல் விழா நடைபெற்றது.

இரணைமடுக் குளத்தின் 103 ஆம் வருடத்தினை நினைவுகூரும் பொங்கல் விழா கனகாம்பிகைக்குளம் அம்மன்

ஆலயத்தின் முன்னால் நேற்று காலை நடைபெற்றது.

மேற்படி விழா விவசாய துறை சார்ந்த திணைக்கள தலைவர்கள், உத்தியோகத்தர்களின் பங்குபற்றுதலுடன் யாழ்ப்பாண விவசாய பீடம் மற்றும் கிளிநொச்சி விவசாயக் கல்லூரி மாணவர்களின் பங்குபற்றுதலுடன் சிறப்பாக நடைபெற்றது. இவ்விழாவில் கடந்த வருடமும் ஓய்வு பெற்றுச் சென்ற, இடமாற்றம் பெற்று சென்ற துறை சார் திணைக்கள அதிகாரிகளை மதிப்பளித்து பாராட்டும் நிகழ்வும் இடம் பெற்றது. (4-6-316-350)

மது போதையில் வந்தவர்களால் சரமாரி வாள்வெட்டு

ஆறு பேர் மருத்துவமனையில்

(குருமபுரம்)

கிளிநொச்சி பூநகரி வெட்டு காடு பகுதியில் கடந்த 15 ஆம் திகதி மது போதையில் வந்த குழுவொன்று நடத்திய வாள்வெட்டில் ஆறு பேர் படுகாயமடைந்துள்ளனர்.

படுகாயமடைந்த ஆறு பேரும் சிகிச்சைக்காக கிளிநொச்சி மருத்துவமனையில் அனுமதிக்கப்பட்டுள்ளனர்.

குறித்த சம்பவத்துடன் தொடர்புடைய இருவரை பூநகரி பொலிஸார் கைது

செய்துள்ளதுடன் மேலதிக விசாரணையை முன்னெடுத்து வருகின்றனர்.

மேலும் இவ்வாறான சம்பவங்கள் தொடர்ச்சியாக இடம்பெறுவதால் அன்றாட வேலைகளை மேற்கொள்வதில் அச்சம் தோன்றுள்ளதாகவும் இதனை தடுக்க பொலிஸார் உரிய நடவடிக்கை விரைந்து எடுக்க வேண்டும் எனவும் அப்பகுதி பொதுமக்கள் கோரிக்கை விடுத்துள்ளனர். (4-6-316)



முகநூல் தரிசனம்

116

ஜல்லிக்கட்டு

கோவில் காளை ஜல்லிக்கட்டு வரலாறு

மதுரை மாவட்டத்தில் எங்கு ஜல்லிக்கட்டு நடத்தப்பட்டாலும் குறிப்பாக அலங்கா நல்லூர், பாலமேடு மற்றும் அவனியாபுரம் பகுதிகளில் கோயில் மாடு என்று முதலாவதாக ஒன்றை அவிழ்த்து ஓடவிடுவார்கள். அதையாரும் பிடிக்கக்கூடாது என்பது ஆண்டாண்டு கால மரபு. அந்த மாடு



மாவீரன் அழகாத் தேவன் நினைவாகவே அவிழ்த்து விடப்படுகிறது. எதற்காக அவிழ்த்து விடப்படுகிறது. மதுரை மாவட்டத்தில் சொரிநாயக்கன் பட்டியைச் சேர்ந்தவர் கருத்தமாயன்.

பெரும் செல்வந்தர். அவரது கடைக்குட்டி அழகாத் தேவன் பொறுப்பில்லாமல் தனது நண்பன் தோட்டி மாயாண்டியோடு ஊர் சுற்றுகின்ற நாடோடி அழகாத் தேவனுக்கு கால்கட்டு போட்டுவிட்டால் மகன் ஒழுங்காக இருப்பான் என்று பெரியவர்கள் கூறியதைக் கேட்ட கருத்தமாயன் பெண் பார்க்கும் படலத்தைத் தொடங்கினார்.

நாகமலைக்கு அருகேயுள்ள கீழ்க்குயில் குடியில் வாழ்ந்து வரும் கருத்தமலையின் மகள் ஓய்யம்மாள் குறித்து அறிந்து, தன் செல்வாக்குக்கு சமமாக இல்லை யெனினும் கருத்தமாயன், கருத்தமலையின் வீட்டிற்கு பெண் பார்க்கச் செல்கிறார்.

கருத்தமலைக்கோ மகிழ்ச்சி. எனது மகன் அழகாத் தேவனுக்கு உங்கள் மகளான ஓய்யம்மாளைக் திருமணம் செய்து தர சம்மதா எனக் கேட்க கருத்தமலையோ தனது மகளிடம் ஒரு வார்த்தை கேட்க வேண்டும் என்று கூறி ஓய்யம்மாளிடம் கேட்க அவளுக்கு அழகாத் தேவனைப் பிடித்துப் போனாலும் கூட ஒரு நிபந்தனை ஒன்றை விதிக்கிறாள்.

தான் வளர்த்து வரும் ஏழு காளைகளை அழகாத் தேவன் அடக்கினால், திருமணத்திற்கு ஒத்துக் கொள்வ தாகவும் ஒருவேளை தோற்றால் தனது வீட்டில் பண்ணை அடிமையாக வேலை பார்க்க வேண்டும் என்றும் நிபந்தனை விதிக்கிறாள். இந்தச் சவாலை அழகாத் தேவனும் ஏற்கிறான்

காளையை அடக்குவதற்கு நாள் குறிக்க தனது நண்பன் தோட்டிமாயாண்டியோடு இணைந்து கடும் பயிற்சி மேற்கொண்டான். இரண்டு ஊர் மக்கள் மட்டுமன்றி, பக்கத்து ஊர் மக்களும் கூடி நிற்க அழகாத் தேவன், வாடிவாசல் அருகே ஓய்யம்மாள் வளர்த்த ஏழு காளைகளை ஒவ்வொன்றாக எதிர்கொள் கிறான்

அனைத்துக் காளைகளையும் மிகத் திறமையாகக் கையாண்டு வீழ்த்திய அழகாத் தேவன், ஏழாவது காளையோடு மல்லுக்கட்டுகிறான் கடுமையான போராட்டத்திற்கிடையே அந்தக் காளை அழகாத் தேவனின் வயிற்றைப் பதம் பார்க்க குடல் வெளியே சரிந்த நிலையிலும் போராடி அந்தக் காளையை அடக்கி விடுகிறான். உயிருக்கு ஆபத்தான நிலையில், அழகாத் தேவனை அழைத்துச் செல்கின்றனர்.

ஆனாலும் வாக்குக் கொடுத்த காரணத்திற்காக கருத்தமலை பெண் கொடுக்க சம்மதம் தெரிவிக்கிறார். அயல் கிராம ஜல்லிக்கட்டுகளில் பெயர் பெற்ற தங்களது காளைகளை அடக்கிவிட்டானே என்ற பொறாமைமினால் ஓய்யம்மாளின் சகோதரர்களுக்கு அழகாத் தேவனைப் பிடிக்காததால் ஒரு சூழ்ச்சி செய்து அவனைக் கொலை செய்து விடுகின்றனர். இந்தச் செய்தி ஓய்யம்மாளுக்கு தெரியவரும் போது தாங்கொணாத் துயரத்தில் அழகாத் தேவனோடு உடன்கட்டை ஏறி தனது உயிரை மாய்த்துக் கொண்டாள்.

இதன் நினைவாக அவனது பரம்பரையில் வந்தோர், மதுரை மாவட்டம் செக்கனூரணிக்கு அருகிலுள்ள சொரிக்காம்பட்டியில் கோயில் கட்டி வழிபடுவதோடு அவனை நினைவுகூரும் வகையில் குறித்த கோயில் மாட்டினை முதலாவதாக அவிழ்த்து விடுவார்கள். இதுதான் தமிழர்களின் பாரம்பரிய வீர விளையாட்டு ஆகும்.

கடன் மறுசீரமைப்பு தொடர்பான பேச்சுவார்த்தை வெற்றி - ஜனாதிபதி

(கொழும்பு) கடன் மறுசீரமைப்பு தொடர்பில் இந்தியா மற்றும் சீனாவுடன் தற்போது வரை முன்னெடுத்துள்ள பேச்சுவார்த்தைகள் வெற்றியளித்துள்ளதாக ஜனாதிபதி ரணில் விக்கிரமசிங்க தெரிவித்துள்ளார்.

பாராளுமன்றத்தில் நேற்று செவ்வாய்க்கிழமை உரையாற்றிய போதே அவர் இவ்வாறு

குறிப்பிட்டுள்ளார். இதன் போது உரையாற்றிய அவர், "கடந்த சில மாதங்களை நோக்கும் போது, எமது பொருளாதாரத்தை சரியான பாதையில் தடமேற்றுவதற்காக நாம் முன்னெடுத்த செயற்பாடுகளை அவதானிக்க முடியும்.

மேலும், இந்தியா மற்றும் சீனாவின் கடன் மறுசீரமைப்பு ஒப்புதலை பெற வேண்டிய பணிகள் மாதிரி மேலீதமுள்ளன.



அந்த இரு நாடுகளுடனும் தற்போது வரை முன்னெடுக்கப்பட்ட பேச்சுவார்த்தைகள் வெற்றியளித்துள்ளதென கூற முடியும். விரைவில் அது தொடர்பான பதில்கள் கிடைக்கப்பெறும்." என அவர் தெரிவித்துள்ளார். (நி)

உள்ளூராட்சி தேர்தலுக்கு இலவச தபால் வசதி

(கொழும்பு) உள்ளூராட்சித் தேர்தலுக்கு இலவச தபால் வசதிகளை வழங்குவதற்கு நடவடிக்கை எடுக்கப்பட்டுள்ளதாக, பிரதி கே.ரணசிங்க அறிவித்துள்ளார்.

இது தொடர்பான சுற்றுநிருபம் சகல மாகாண பிரதி தபால்மா அதிபர்களுக்கும் பிரதேச தபால் அத்தியட்சகர்கள், தபால்

அதிபர்கள் மற்றும் உப தபால் அதிபர்கள் ஆகியோருக்கு அனுப்பிவைக்கப்பட்டுள்ளது.

நடைபெறவுள்ள உள்ளூராட்சி தேர்தலுக்காக தேர்தல் ஆணைக்குழுவுக்கு மாவட்ட தெரிவுதாட்சி உத்தியோகத்தர்கள், மாவட்ட பிரதி மற்றும் உதவி தேர்தல் ஆணையாளர்கள் ஆகியோரால் அனுப்பப்படும் கடிதங்கள், பொதிகள்

மற்றும் ஆவணங்களையும் கிராம உத்தியோகத்தர்களுக்கு, மாவட்டத் தெரிவுதாட்சி உத்தியோகத்தர்களுக்கு, பிரதி மற்றும் உதவி தேர்தல் ஆணையாளருக்கு அனுப்புவதற்காக தபால் இடப்பட்ட பொதிகளையும் கடிதங்களையும் முன்னுரிமையளித்து முதல் தபாலிலேயே அனுப்புவதற்கான நடவடிக்கை எடுக்கப்பட்டுள்ளதாகவும் தெரிவிக்கப்பட்டுள்ளது.

தேர்தல் முடிவடைந்து ஒரு வாரம் வரை, இந்த இலவச தபால் வசதி அமுலில் இருக்கும் எனவும் அறிவிக்கப்பட்டுள்ளது. (நி)

கல்யாணமாலை சர்வதேச திருமண சேவை

இவர்களுக்கு மணமகள் தேவை	இவர்களுக்கு மணமகள் தேவை
பிறப்பு: 1988 இந்தி நட்சத்திரம்: மிருகசீரிடம் 2 கி.பா: 53 சூரி 10 செவ் 2 இல் உயரம்: 5'6" தகைமை/தொழில்: Studied engineering in London வியாபாரம் எதிர்பார்ப்பு: தகுந்த மணமகள் தொ.இ: B/13265	பிறப்பு: 1993 இந்தி நட்சத்திரம்: திருவோணம் 4 கி.பா: 58 சூரி 1 செவ் 7 இல் உயரம்: 5' தகைமை/தொழில்: A/L/ தனியார் தொழில் எதிர்பார்ப்பு: வெளிநாடு மட்டும் தொ.இ: G/6034
பிறப்பு: 1991 இந்தி நட்சத்திரம்: பூசும் 2 கி.பா: 29 1/2 சூரி, செவ் 12 இல் உயரம்: 5'3" தகைமை/தொழில்: முகாமைத்துவ பட்டதாரி வங்கியாளர் எதிர்பார்ப்பு: படித்த வேலை செய்யும் பெண் தொ.இ: B/13266	பிறப்பு: 1985 இந்தி நட்சத்திரம்: உத்திரட்டாதி 3 கி.பா: 24 சூரி 4 செவ் 5 இல் உயரம்: 5'3" தகைமை/தொழில்: BSC பட்டதாரி தனியார் தொழில் எதிர்பார்ப்பு: அரசு, தனியார் தொழில் விவாகரத்தானவர் தொ.இ: G/11757
பிறப்பு: 1992 இந்தி நட்சத்திரம்: பூரட்டாதி 1 கி.பா: 06 சூரி 6 செவ் 4 இல் உயரம்: 172 cm தகைமை/தொழில்: Veterinary Surgeon எதிர்பார்ப்பு: படித்த வேலை செய்யும் பெண் தொ.இ: B/13267	பிறப்பு: 1992 இந்தி நட்சத்திரம்: உத்திரட்டாதி 3 கி.பா: சூரி 4 செவ் 3 இல் உயரம்: 5'4" தகைமை/தொழில்: BA பட்டதாரி அபிவிருத்தி உத்தியோகத்தர் எதிர்பார்ப்பு: அரசு உத்தியோகம் தொ.இ: G/11759
பிறப்பு: 1986 இந்தி நட்சத்திரம்: உத்தராடம் 2 கி.பா: 32 சூரி 7 செவ் 5 இல் உயரம்: 5'5" தகைமை/தொழில்: O/L வியாபாரம் எதிர்பார்ப்பு: சாதாரண படித்த பெண் தொ.இ: B/13268	பிறப்பு: 1989 இந்தி நட்சத்திரம்: மூலம் 3 கி.பா: சூரி, செவ் 6 இல் உயரம்: 4'11" தகைமை/தொழில்: BA பட்டதாரி அபிவிருத்தி உத்தியோகத்தர் எதிர்பார்ப்பு: அரசு உத்தியோகம் அல்லது வெளிநாடு தொ.இ: G/11765

கல்யாணமாலை
இல. 144, பிறவுண் வீதி, யாழ்ப்பாணம்
தொடர்பு:- 021 720 1005, 021 221 5434
E-mail:- kalyanamalai.jaffna@gmail.com
அலுவலக நேரம்:- காலை 9 மணி தொடக்கம் மாலை 5 மணிவரை
விழுறை தினம்:- ஞாயிற்றுக்கிழமை
பதிவுக் கட்டணம் 1500 ரூபாவுடன் தொலைத்தொடர்பு சேவைக் கட்டணமாக ரூபா 500 அறவிடப்படும்.

கல்கியின் பாகம் - 1 பொன்னியின் செல்வன்

காஷ்யத் தொடர்

79



பக்கம் போனார் பார்த்தாயா?"

"பார்க்காமலென்ன? பார்த்தேன் நான் குதிரை வாங்கப் போன பக்கந்தான் அவரும் வந்தார் உங்களைப் பற்றித் திட்டிக் கொண்டே வந்தார்"

"என்னவென்று என்னைத் திட்டினார்?" "உங்களை மறுபடியும் அந்த வீர சைவர் பார்த்தால் உங்கள் முன் குடுமியைச் சிரைத்துத் தையை மொட்டையடித்து..."

"ஓகோ! அந்த வேலை கூட அவருக்குத் தெரியுமா?" "உங்கள் திருமேனியிலுள்ள நாமத்தையல்லாம் அழித்து விட்டுத் திருநீறறைப் பூசி விடுவாராம்!"

"அப்படியானால் அவரைக் கட்டாயம் நான் பார்த்தேயாக வேண்டும் அவருக்கு எந்த ஊர் என்று உனக்குத் தெரியுமா?"

"அவருக்கு புள்ளிருக்கும் வேளூர் என்று அவரே சொன்னார்கள்!" "அந்த வீர சைவரைப் போய்ப் பார்த்துவிட்டுத்தான் மறுகாரியம். அப்பேன! நீ எங்கே போகப் போகிறாய்? ஒருவேளை நீயும் அந்த வழி வரப் போகிறாயோ?"

(தொடரும்...)



கடம்பூரிலிருந்து வந்த வந்தியத் தேவனுக்குக் குதிரை பிடித்துக் கொண்டு வந்த பணியாள் பக்கத்தில் நின்றான்.

"அப்பேன! நீயா கேட்டாய்? நான் எனக்கு நானே பேசிக் கொள்ளவும் இல்லை அரச மரத்தோடு பேசவும் இல்லை. இந்த மரத்தின் மேலே ஒரு வேதாளம் இருக்கிறது. அதனோடு சிறிது சல்லாபம் செய்தேன்!" என்றான் திருமலையப்பன்.

"ஓஹோ! அப்படிங்களா! அந்த வேதாளம் சைவமா? வைஷ்ணவமா?" என்றான் அந்த ஆள்.

"அதைத்தான் நானும் கேட்டுக் கொண்டிருந்தேன். அதற்குள்ளே நீ வந்து குறுக்கிட்டாய். வேதாளம் மறைந்து விட்டது போனால் போகட்டும்! உன் பெயர் என்ன அப்பேன?"

"எதற்காக கேட்கிறீங்க, சுவாமி!" "நடுக் கொள்ளிடத்தில் படகு கவிழாமல் காப்பாற்றினாயே! அப்படிப்பட்ட புண்ணியவானாகிய உன்னை நான் ஞாபகத்தில் வைத்துக் கொள்ள வேண்டாமா?"

"என் பெயர்.. என் பெயர்.. இடும் பன்காரி, சுவாமி!" என்று இழுத்தாற்போல் சொன்னான். "ஓ! இடும்பன்காரியா? எப்போதோ கேட்ட ஞாபகமாயிருக்கிறதே!"

இடும்பன்காரி அப்போது ஒரு விசித்திரமான காரியம் செய்தான். தன்னுடைய விரித்த கைகள் இரண்டையும் ஒன்றின் மேல் ஒன்றைக் குப்புறுத்தி வைத்துக் கொண்டு, இரு ஓரத்துக் கட்டை விரல்களையும் ஆட்டினான்.

ஆட்டிக் கொண்டே திருமலையப்பரின் முகத்தைப் பார்த்தான். "அப்பேன! இது என்ன சமிக்ஞை? எனக்கு விளங்கவில்லையே?" என்றான் திருமலை. அப்போது இடும்பன்காரியின் கரிய முகம்

மேலும் சிறிது கறுத்தது. கண் புருவங்கள் நெரிந்தன.

"நானா? நான் ஒன்றும் சமிக்ஞை செய்யவில்லையே?" என்றான்.

"செய்தாய் செய்தாய்! நான்தான் பார்த்தேனே? பரதநாட்டிய சாஸ்திரத்தில் திருமாலின் முதல் அவதாரத்துக்கு ஒரு அஸ்தம் பிடிப்பதுண்டு அதுமாதிரி செய்தாயே?"

"திருமாலின் முதல் அவதாரம் என்றால்? அது என்ன? எனக்குத் தெரியவில்லை சுவாமி!"

"விஷ்ணுவின் முதல் அவதாரம் தெரியாதா? மச்சாவதாரம்."

"மீனைச் சொல்லுநீங்களா!"

"ஆமாம், அப்பேன, ஆமாம்!"

"நல்லவேளை, சாமி! உங்கள் கண்ணே விசித்திரமான கண்ணாயிருக்கிறதே! வெறும் மரத்தின் மேலே வேதாளம் தெரிகிறது. என் வெறுங்கையிலே மச்சாவதாரம் தெரிகிறது! ஒருவேளை மீன் பேரிலே சாமியாருக்குக் கொஞ்சம் ஆசை அதிகமோ?"

"சேச்சே! அந்த மாதிரியல்லாம் சொல்லாதே அப்பேன! அது போனால் போகட்டும். நம்மோடு படகிலே ஒரு வீர சைவர் வந்தாரே, அவர் எந்தப்

சிறுவர் அரங்கம்

பரமார்த்த குரு கதைகள்

பொல்லாக் குதிரை போனதே நல்லது

(நேற்றைய தொடர்ச்சி)
"கூண்டோடு போனது குளிரும் காய்ச்சலும் என்பது போல, ஐந்து பொன்னும் போச்சு, அதனுடன் குதிரைக் குட்டியும் போச்சுதே! போனால் போகட்டும் ஒரு வகையிலே அது நமக்குத் தேவையில்லை போலத்தான் தோன்றுகின்றது. போய்த் தொலைந்ததே மேல், சிறு குட்டியாக இருக்கிற போதே, அதற்கு அவ்வளவு வேகம்.. இரண்டு பேராலும் ஓடிப் பிடிக்க முடியாத அவ்வளவு கடும்

வேகம்... அப்படியானால் அது வளர்ந்து பெரியதானால் இன்னும் எவ்வளவு வேகம் ஓடும்! ஓ! நினைக்கவே பயமாக இருக்கிறது! அந்தளவு முரட்டுக் குதிரையின் மீது இந்தக் கிழவன் ஏறிச் சவாரி செய்யத்தான் முடியுமா? அவ்வளவு பலமும் என் உடம்பில் கிடையாதே! நினைக்கிற போதே பயமாயிருக்கிறதே! எல்லாம் நன்மைக்கே! சும்மாவே கிடைத்திருந்தாலும் அந்த வம்பு நமக்கு வேண்டவே வேண்டாம். கவ

லைப்படாதீர்கள்" என்று பரமார்த்த குரு தம் சிஷ்யர்களைத் தேற்றினார்.

வாடகை மாடு

ஒரு சமயம் பரமார்த்த குரு வெகு தொலைவிலிருந்து ஓர் ஊருக்குப் போக வேண்டியிருந்தது. குருநாதரை நீண்டதூரம் நடக்க வைக்க சிஷ்யர்களுக்குக் கஷ்டமாக இருந்தது. தள்ளாத வயதில் அவருக்கு அதிக தூரம் நடந்து செல்ல முடியுமா? அன்பான சிஷ்யர்கள் ஐந்து பேர் இருந்தாலும் அவர் அப்படியெல்லாம் சிரமப்படலாமா? ஆகவே அவர்கள் கலந்து பேசி ஒரு மாட்டை வாடகைக்குப் பேசி ஓட்டிக் கொண்டு வந்தார்கள்.

குருநாதர் அந்த மாட்டின் மேல் ஏறிக் கொள்ளலாம். சிஷ்யர்கள் அவரைப் பின் தொடர்ந்து

செல்லலாம் என்பது அவர்கள் திட்டம்.

அந்த மாட்டின் சொந்தக்காரனுக்கு தான் ஒன்றுக்கு மூன்று பணம் வீதம் வாடகை கொடுப்பதாக ஏற்பாடு அன்று



பொழுது விடிந்து ஒரு ஜாமம் கடந்து அவர்கள் மடத்தை விட்டுப் பயணமானார்கள்.

அது கோடைக்காலம். கொளுத்தும் வெயிலில் குருவும் சிஷ்யர்களும் சீக்கிரமே களைப்படைந்து போனார்கள். அதிலும் அவர்கள் போய்க் கொண்டிருந்த வழியோ வெட்டவெளியான பாலை நிலம். அங்கே மரமோ செடியோ கொடியோ இல்லை. ஆகவே ஊசி முனையளவு கூட நிழல் எங்குமே இல்லை. எல்லாரும் வெயிலில் பிடுங்கிப்

போட்ட கொடியைப் போல, இளங்கீரைத் தண்டைப் போல, வாடிவதங்கி, சோர்ந்து கருண்டு போனார்கள்.

எல்லாரையும் விட குருவே, சீக்கிரமாகவும் அகோரமாகவும் வெயிலில் பாதிக்கப்பட்டார். அவர் பட்டதுயரைக் கண்டு சிஷ்யர்கள் ஐவரும் மிகவும் வேதனைப்பட்டார்கள். அவரை மாட்டின் மீதிருந்து கீழே இறக்கிக் களைப்பாறச் செய்ய, வழி ஏதும் புரியாமல் வருந்தினார்கள்.

(தொடரும்...)

பேச்சில் இனிமை, கொள்கையில் தெளிவு, செயலில் உறுதி என்ற மூன்றும் உள்வாங்கி எந்தையும் சாதிக் கலாம்.

- ஓர் அறிஞர்



வலம்புரி

TP: 021 222 3378

website : www.valampurii.lk

தேர்தலில் பலர் களமிறங்கினால் சபைகள் சன்னதம் கொள்ளும்

உள்ளூராட்சி சபைத் தேர்தலுக்கான வேட்புமனுக்களை தாக்கல் செய்வதற்கான அறிவிப்புகள் வெளிவந்த கையோடு, அரசியல் கட்சிகள் விழாக்கோலம் பூண்டுள்ளன.

ஆம், உள்ளூராட்சி சபைத் தேர்தலுக்கான வேட்பாளர்களைத் தெரிவு செய்வதற்காக கட்சி அலுவலகங்கள் உசாரடைந்துள்ளன.

எனக்கொரு சந்தர்ப்பம் தர வேண்டும் என்ற கோரிக்கையை பரிசீலிப்பதில் கட்சித் தலைவர்கள் ஈடுபட்டிருக்க, இன்னும் சில அரசியல் கட்சிகள் யாரை வேட்பாளராக நிறுத்துவது என்ற ஆட்பற்றாக்குறையோடு ஏதோ தெரிந்தவர் பெயரை எழுதி வேட்புமனு வைத் தாக்கல் செய்தால், அதுபோதும் என்ற நிலைமையும் காணப்படுகிறது.

இவை ஒருபுறமிருக்க, முக்கியமான சில அரசியல் கட்சிகளோ இவரை உள்ளூராட்சி சபையில் இறக்கிவிட்டால், மாகாணம் மற்றும் பொதுத் தேர்தலில் அவருக்கு ஆசனம் ஒதுக்க வேண்டிய தேவை இல்லை என்ற தந்திரத்தோடும் நடந்து கொள்கின்றன.

இதற்கு மேலாக, சுயேட்சைக்குழுக்களும் உள்ளூராட்சி சபைத் தேர்தலில் களமிறங்கி ஒரு கைபார்த்துவிட நினைத்துள்ளன.

கடவுளே! உனக்கு உள் நடக்கின்ற உள்ளூராட்சி சபைத் தேர்தலில் இப்படியொரு படையெடுப்பு என்பதை நினைக்கும்போதுதான் அரசியல் என்ற அகழியை புரிந்து கொள்ள முடிகிறது.

இதேவேளை உள்ளூராட்சி சபைத் தேர்தல் அறிவிக்கப்பட்ட பின்னர், தமிழ் மக்களின் நிலைப்பாடு எப்படியாக இருக்கிறது என்று கேட்டால், தேர்தல் அறிவிக்கப்பட்ட தகவலைக் கூட பொருட்படுத்தாதவர்களே ஏராளம் எனலாம்.

ஆம், தேர்தல் என்பது மக்களுக்கானதோ அன்றி ஜனநாயகத்துக்கானதோ அல்ல.

மாறாக தேர்தல் என்பது அரசியல் பந்தயத்தில் முதலீடு செய்யவாங்களுக்கானது என்ற மனநிலையோடு இருக்கின்றனர்.

ஆனால் உள்ளூராட்சி சபைத் தேர்தலில் அரசியல் கட்சிகளும் சுயேட்சைக்குழுக்களும் கண்டபாட்டில் களமிறங்கினால், வாக்குகள் சிதறும். வாக்களிக்காமல் தவிர்ப்பவர்களும் அதிகரிப்பர்.

இந்த நிலைமையானது எவரும் பெரும் பான்மைப் பலத்தைப் பெறமுடியாத சூழலை ஏற்படுத்தும்.

இவ்வாறானதொரு சூழ்நிலை ஏற்படும் போது, மீளவும் பிரதேச, நகர, யட்டின, மாநகர சபைகள் ஆட்சி அமைக்க முடியாமல் தத்தளிக்கும்.

ஆக, நம்பிக்கையில்லாப் பிரேரணைகளின் வெற்றியும் பாதிக்களின் தோல்வியுமாக உள்ளூராட்சி சபைகளில் சன்னதம் தாண்டவமாயும்.

இதனால் மக்களுக்கான சேவைகளை வாழ்நக முடியாத பரிதாப நிலையே மிஞ்சும்.

ஆகையால் உள்ளூராட்சி சபைத் தேர்தலில் பலர் களமிறங்குவதைத் தவிர்ப்பதே புத்திசாலித்தனம்.

நாணயத்தாள்கள் அச்சிடுவது தற்போது நிறுத்தப்பட்டுள்ளது

அமைச்சர் பந்துல குணவர்தன

சமகால அரசாங்கத்தின் கொள்கைக்கு அமைவாக நாணயத்தாள்களை அச்சிடுவது தற்போது நிறுத்தப்பட்டுள்ளதாக வெகுஜன ஊடக, போக்குவரத்து மற்றும் நெடுஞ்சாலைகள் அமைச்சரும், அமைச்சரவை பேச்சாளருமான கலாநிதி பந்துல குணவர்தன தெரிவித்தார்.

அரசாங்கத்தின் களத்தில் நேற்று நடைபெற்ற அமைச்சரவை தீர்மானங்களை அறிவிக்கும் ஊடகவியலாளர் சந்திப்பிலேயே இவ்வாறு தெரிவித்தார். இது தொடர்பாக அமைச்சர் மேலும் தெரிவிக்கையில், இந்த சந்தர்ப்பத்தில் எம்மால் கடனை பெற்றுக்கொள்ள முடியாது.

வெளிநாடுகளில் பெற்றுக் கொண்ட கடனை திருப்பி செலுத்துவது தொடர்பில் கடன் மறுசீரமைப்புக்கான

நடவடிக்கையை மேற்கொள்ள மாறு இந்த நாடுகளிடம் நாம் கேட்டுக்கொண்டுள்ளோம்.

இதனால் மேலும் கடன் வாங்க முடியாது. பணத்தை அச்சடிக்க முடியாது. நாணயத்தாள்களை அச்சடித்தால் எதிர்காலத்தில் கடனை பெற்றுக்கொள்ள முடியாது.

திருப்பிச் செலுத்தப்படாத கடனுக்காக நாணயத்தாள்களை அச்சிடுவதை அரசாங்கம் கொள்கை ரீதியில் நிறுத்தி இருப்பதாக அமைச்சர் கூறினார்.

இதனால் அன்றாட செலவுகளை சமாளிக்க முடியாத பெரும் நெருக்கடிநிலை எதிர்-நோக்கப்பட்டுள்ளதாக அமைச்சர் சுட்டிக்காட்டினார்.

டிசம்பர் மாதத்தில் செலவுகள் எவ்வாறு சமாளிக்கப்பட்டது என்பதை நிதி அமைச்சர்

சின் செயலாளரிடம் வினா வப்பட்டது. புள்ளிவிபரத் தரவுகளை வழங்குமாறு கோரினோம்.

அதற்கமைவாக இலங்கைக்கு வரி மற்றும் வரி செலுத்தப்படாத வகையில் திறைசேர்க்கு 141 பில்லியன் ரூபாய் கிடைத்துள்ளது. இதில் சம்பளத்திற்காக 88 பில்லியன் ரூபாய் செலவிடப்பட்டுள்ளது.

சுகாதார அமைச்சிற்கு தேவையான மருந்துகளுக்கு

8.7 பில்லியன். தினசரி பயணச் செலவுகள் போன்ற நிர்வாகச் செலவுகள் 154 பில்லியன் ரூபாய் மொத்த வருமானம் 141 பில்லியன் ரூபாய் ஆனால் செலவு 154 பில்லியன் ரூபாய் இதனை சமாளிப்பது எவ்வாறு? மாற்று வழியை கண்டறிவது கடினம் முகாமடைத்தும் செய்ய முடியாத நிலை ஏற்பட்டிருப்பதாகவும் வெகுஜன ஊடக, போக்குவரத்து நெடுஞ்சாலைகள் அமைச்சரும் அமைச்சரவை பேச்சாளருமான கலாநிதி பந்துல குணவர்தன மேலும் தெரிவித்தார். (ம-7)

துப்பாக்கிச் சூட்டில் காயமடைந்தவர் பலி

(கொழும்பு) பேலியகொட - களுபாலம் பகுதியிலுள்ள வீடு

ஒன்றில் நேற்று (செவ்வாய்க்கிழமை) காலை துப்பாக்கிச் சூட்டுக்கு இலக்காகி கொழும்பு தேசிய வைத்தியசாலையில் சிகிச்சை பெற்று வந்த நபர் உயிரிழந்துள்ளார்.

நேற்றுக் காலை 6.30 மணியளவில் மோட்டார் சைக்கிளில் வந்த இருவரே இந்த துப்பாக்கிச் சூட்டை மேற்கொண்டுள்ளதாக பொலிஸார் தெரிவித்தனர்.

பின்னர், காயமடைந்த நபர் தேசிய வைத்தியசாலையில் அனுமதிக்கப்பட்ட நிலையில் உயிரிழந்துள்ளார்.

உயிரிழந்த நபர் கொலை வழக்குகளில் குற்றம் சாட்டப்பட்டு சில வாரங்களுக்கு முன்னர் சிறையில் இருந்து விடுவிக்கப்பட்டதாக தெரிவிக்கப்படுகிறது. (ம-7)

வீடொன்றினுள் புதைபல் தோண்டிய மூவர் கைது

(கொழும்பு) கந்தளாய் பொலிஸ் பிரிவுக்குட்பட்ட பாத்தியாகம பகுதியில் புதைபல் தோண்டிய மூவரை நேற்று மாலை கைது செய்துள்ளதாக பொலிஸார் தெரிவித்தனர்.

அப் பகுதியிலுள்ள வீடொன்றினுள் புதைபல் தோண்டுவதாக கந்தளாய் புலனாய்வு பிரிவு பொலிஸாருக்கு கிடைத்த தகவலையடுத்தே பொலிஸார் சம்பவ இடத்திற்கு சென்ற போது வீட்டின் சமையலறை பகுதியில் இருபது அடிவரை தோண்டிக் கொண்டிருந்த போதே

மூவரை கைது செய்துள்ளதாக பொலிஸார் தெரிவித்தனர்.

இறந்த ஒருவர் இந்த இடத்தில் புதைபல் இருப்பதாக கனவில் வந்து கூறியதாக தெரிவித்ததை அடுத்தே அந்த இடத்தில் தோண்டியதாக கூறப்படுகின்றது. இதற்கு முன்னரும் அந்த வீட்டில் புதைபல் தோண்டிய போது ஊந்திற்கும் மேற்பட்டோர் கைது செய்யப்பட்டு பிணையில் விடுவிக்கப்பட்டுள்ளதாகவும் பொலிஸார் தெரிவிக்கின்றனர்.

பின்னர் மீண்டும் அந்த இடத்தில் புதைபல் தோண்டி

புள்ளதாகவும் பொலிஸார் தெரிவிக்கின்றனர்.

புதைபல் தோண்டிய இடத்தில் பெரிய இரும்பு சாங்கிவி, தண்ணீர் இறைக்கும் மோட்டார், இரும்புக் கூர், தடுப்பு பொருட்கள் உட்பட பல இரும்பு பொருட்களை கைப்பற்றியுள்ளதாக பொலிஸார் தெரிவிக்கின்றனர்.

சந்தேக நபர்களை தடுத்து வைத்து விசாரணைகளை மேற்கொண்டு வருவதோடு கந்தளாய் நீதிமன்றில் ஆஜர்படுத்த உள்ளதாகவும் பொலிஸார் தெரிவிக்கின்றனர். (ம-7)

75 ஆவது சுதந்திரதினம் தீர்க்கமானது

இதற்கான கொண்டாட்டங்களை அநாவசியமானதாக கருத வேண்டாம்

அமைச்சர் பந்துல குணவர்தன

(கொழும்பு) நாட்டுக்கு 75 ஆவது சுதந்திரதினம் மிகவும் தீர்க்கமானதாகும். எனவே இதற்கான கொண்டாட்டங்களை அநாவசியமானதாகக் கருத வேண்டாம்.

எந்தவொரு நாட்டுக்கும் இயன்றவரை பிரம்மாண்டமாக தமது தேசிய தினத்தைக் கொண்டாட முடியும் என அமைச்சரவை பேச்சாளர் பந்துல குணவர்தன தெரிவித்தார்.

வாராந்த அமைச்சர்

அறிவிக்கும் ஊடகவியலாளர் மாநாடு நேற்று செவ்வாய்க்கிழமை இடம் பெற்ற போது இதனைத் தெரிவித்த அவர், இது தொடர்பில் அவர் மேலும் குறிப்பிடுகையில்,

சுதந்திரதின கொண்டாட்டங்களுக்காக ஒதுக்கப்பட்டுள்ள 200 மில்லியன் ரூபாயினை மருந்துகளைக் கொள்வனவு செய்வதற்காக செலவிட முடியாமல்லவா என்று சமூக வலைத்தளங்களில் சிலர் குறிப்பிட்டுள்ளார்கள்.

கொண்டிருக்கின்றனர். எந்தவொரு நாட்டுக்கும் இயன்ற வரை பிரம்மாண்டமாக தமது தேசிய தினத்தைக் கொண்டாட முடியும்.

அதற்கமைய தமது நாட்டின் சுதந்திரதினத்தன்று ஏனைய நாடுகளிலுள்ள தூதரங்களிலும் கொண்டாட்டங்கள் ஏற்பாடு செய்யப்படும் அதேபோன்று இலங்கையிலுள்ள ஏனைய நாடுகளின் தூதரங்களிலும் அவ்வாறான நிகழ்வுகள் இடம்பெறும்.

நாடு தொடர்பில் முழு உலகின் கவனமும் ஈர்க்கப்படும் நாள் அந்நாட்டின் தேசிய தினமாகும். அதற்கமையவே இம்முறை சுதந்திரதின கொண்டாட்டங்களுக்காக 200 மில்லியன் ரூபாய் ஒதுக்கப்பட்டுள்ளது.

நாளொன்றில் மின்விநியோகத்தை துண்டிக்காமலிருப்பதற்கு 357 மில்லியன் ரூபாய் தேவையாகும். எனவே சுதந்திரதின கொண்டாட்டங்களை இரத்து செய்தால் அதன் மூலம் மிகக்குறைவான பணமே மீதப்படுத்தப்படும் என்றார். (ம-7)



பாரதம்

வெளிநாடு

ஜல்லிக்கட்டால் உயிரிழந்த வீரன்



(சென்னை)
இந்த ஆண்டு தமிழகத்தில் நடைபெற்ற ஜல்லிக்கட்டு போட்டியில் காளை முட்டியதில் இளைஞர் ஒருவர் உயிரிழந்த சம்பவம் அதிர்ச்சியை ஏற்படுத்தியுள்ளது. உலக புகழ்பெற்ற பால

மேடு ஜல்லிக்கட்டு போட்டிகள் மாட்டுப்பொங்கல் தினத்தை முன்னிட்டு நேற்று முன்தினம் கோலாகலமாக நடந்தது. இந்தப் போட்டியில் பாலமேடு பகுதியைச் சேர்ந்த ராஜ் என்ற இளைஞர் பங்

கேற்றார். கடந்த ஐந்து வருடங்களாக ஜல்லிக்கட்டு போட்டிகளில் பங்கேற்று காளைகளுடன் களமாடிய அவர் கடந்த ஐந்து ஆண்டுகளில் பல்வேறு காளைகளை அடக்கி சிறந்த வீரராக திகழ்ந்தார்.

இந்த நிலையில், நேற்று முன்தினம் வாடிவாசலில் இருந்து திடீரென ஆக்ரோஷத்துடன் வெளிவந்த காளை அவரின் வயிற்றில் குத்தி தூக்கி வீசியது.

இதையடுத்து படுகாயமடைந்த அவருக்கு முதலுதவி சிகிச்சை தரப்பட்ட பின்னர் மருத்துவமனைக்கு கொண்டு செல்லப்பட்டார். அங்கு சிகிச்சை பலனின்றி அவர் உயிரிழந்தது. (நி)

பறை இசை முழக்கத்துடன் லண்டனில் பொங்கல் நிகழ்வு



(லண்டன்)
பாரம்பரிய தமிழரின் பறை இசையுடன் - தமிழ் தேசிய டைப்பொங்கல் நிகழ்வு லண்டனில் சிறப்பாக இடம் பெற்றது.

புலம்பெயர் தமிழின செயற்பாட்டாளர்களின் ஏற்பாட்டில் லண்டனின், ஒக்ஸ்போர்டு பகுதியில் இந்நிகழ்வு கடந்த

ஞாயிற்றுக் கிழமை இடம் பெற்றது. சிவப்பு, மஞ்சள் கொடிகளால் அலங்கரிக்கப்பட்டு பறை இசையுடன் பொங்கல் நிகழ்வு இடம்பெற்றது.

இதில் புலம்பெயர் தமிழின செயற்பாட்டாளர்கள் பலரும் கலந்து கொண்டனர். (நி-250)

அயோத்தி ராமர் கோயில் மீது தாக்குதல் நடத்த தீவிரவாதிகள் திட்டம்

உளவுத்துறை எச்சரிக்கை

(டிஸ்ஸி)
குடியரசு தினத்தன்று அயோத்தியில் கட்டப்பட்டு வரும் இராமர் கோயில் மீது தற்கொலைப்படைத் தாக்குதல் நடத்த தீவிரவாதிகள் திட்டமிட்டுள்ளதாக உளவுத்துறைக்கு தகவல் கிடைத்துள்ளது.

பாகிஸ்தானில் இருந்து செயற்படும் ஜெய்ஷ் இ முகமது அமைப்பைச் சேர்ந்த தீவிரவாதிகள் நேபாளம் வழியாக இந்தியாவுக்குள் நுழையத் திட்டமிட்டுள்ளதாக அத்தகவல் தெரிவிக்கின்றது.

இந்தியாவில் ஜெய்ஷ் இ முகமது பல தாக்குதல்களை நடத்தியுள்ளது. கடந்த 2019 இல் ஜம்மு காஷ்மீரின் புல்வாமா மாவட்டத்தில் இராணுவ வாகனங்கள் மீது நடத்தப்பட்ட கொடூர தாக்குதல்

மற்றும் கடந்த 2016 இல் பஞ்சாப் மாநிலத்தின் பதான் கோட் விமானப் படை தளம் மீதான தாக்குதல் என்பன இதில் அடங்கும்.

அயோத்தியில் பிரம்மாண்ட இராமர் கோயில் கட்டும் பணிக்கு கடந்த 2020 ஆம் ஆண்டு ஓகஸ்ட் 5 ஆம் திகதி பிரதமர் நரேந்திர மோடி அடிக்கல் நாட்டிய நிலையில், தற்போது, கோயில் கட்டுமானப் பணிகள் 60 சதவீதம் நிறைவு பெற்றுள்ளது.

எதிர்வரும் 2024 ஆம் ஆண்டு ஜனவரி மாதத்துக்குள் நிர்மாணப்பணிகள் நிறைவுபெறும். எதிர்வரும் டிசம்பர் 21 மற்றும் அடுத்த ஆண்டு மகர சங்கராந்திக்கு இடையில் கோயிலில் இராமர் சிலை பிரதிஷ்டை செய்யப்படும். (நி)

தேவாலயத்தில் குண்டு வெடிப்பு 10 பேர் பலி, 40 பேர் படுகாயம்

கொங்கோவில் துயரம்

(கொங்கோ)
கொங்கோ நாட்டில் தேவாலயத்தில் நடந்த குண்டு வெடிப்பு சம்பவத்தில் 10 பேர் உயிரிழந்துள்ளனர்.

மத்திய ஆபிரிக்க நாடான கொங்கோவின் கிழக்கு பகுதியில் உகாண்டா எல்லை யையொட்டி உள்ள காசிந்தி நகரில் தேவாலயம் ஒன்று உள்ளது.

இந்தத் தேவாலயத்தில் கடந்த ஞாயிற்றுக்கிழமை சிறப்பு பிரார்த்தனைக்காக ஏராளமான மக்கள் வந்திருந்தனர். தேவாலயத்துக்குள் பயங்கர சத்தத்துடன் குண்டு வெடித்தது.

குண்டு வெடிப்பில் சிக்கி 10 பேர் சம்பவ இடத்திலேயே



உடல் சிதறி உயிரிழந்தனர். மேலும் சுமார் 40 பேர் பலத்த காயம் அடைந்தனர். அவர்கள் அனைவரும் உடனடியாக மீட்கப்பட்டு அருகில் உள்ள மருத்துவமனைகளில் சிகிச்சைக்காக அனுமதிக்கப்பட்டனர். அவர்களில்

சிலரது நிலைமை கவலைக்கிடமாக இருப்பதால் பலி எண்ணிக்கை மேலும் அதிகரிக்கலாம் என அஞ்சப்படுகிறது. இதனிடயே இந்த குண்டு வெடிப்புக்கு ஐ.எஸ். பயங்கரவாதிகள் பொறுப்புேற்றுள்ளனர். (நி)

அவுஸ்திரேலிய ஓபன் டெனிஸ் ரஷ்ய கொடிக்குத் தடை

(கன்பெரா)
அவுஸ்திரேலியாவிற்கான உக்ரைன் தூதுவரின் விமர்சனத்தை தொடர்ந்து அவுஸ்திரேலிய ஓபனில் ரஷ்ய கொடியை பயன்படுத்துவதற்கு அதிகாரிகள் தடைவிதித்துள்ளனர்.

அவுஸ்திரேலிய ஓபனின் முதலாம் நாள் அன்று ரஷ்ய கொடியை ரசிகர்கள் காண்பித்ததை தொடர்ந்து அவுஸ்திரேலியாவிற்கான உக்ரைன் தூதுவர் கடும் அதிருப்தி வெளியிட்டார்.

இதனை தொடர்ந்து ரஷ்ய



கொடியை பயன்படுத்துவதற்கு அதிகாரிகள் தடை விதித்துள்ளனர்.

உலகின் ஏனைய விளை

யாட்டுக்களை போல ரஷ்ய பெலாரஸ் வீரர்கள் இம் முறை அவுஸ்திரேலிய ஓபனில் நடுநிலையான பெயரின் கீழ் போட்டியிடுகின்றனர்.

உக்ரைன் மீதான ரஷ்யாவின் போர் காரணமாகவே இந்த நிலை காணப்படுகின்றது.

எனினும் குழப்பம் ஏற்படாத வகையில் இரு நாடுகளின் ஆதரவாளர்களும் கொடிகளை காண்பிக்கலாம் என டெனிஸ் அவுஸ்திரேலியா முதலில் தெரிவித்திருந்தது.

இதேவேளை முதல் சுற்றில் ரஷ்ய உக்ரைன் வீரர்களைகளுக்கு இடையிலான போட்டியின் போது ரஷ்ய கொடி காண்பிக்கப்பட்டதை தொடர்ந்து அவுஸ்திரேலியா

நியூசிலாந்திற்கான உக்ரைன் தூதுவர் அதிருப்தி வெளியிட்டிருந்தார்.

இதனை தொடர்ந்து அவுஸ்திரேலிய ஓபன் முடிவடையும் வரை ரஷ்ய பெலாரஸ் கொடிகளிற்கு தடை விதிக்கப்பட்டுள்ளதாக டெனிஸ் அவுஸ்திரேலியா தெரிவித்துள்ளது.

போட்டிகளிற்கு பாதிப்பு ஏற்படாத விதத்தில் ரசிகர்கள் கொடிகளை காண்பிப்பதில் என்பதே எங்களின் கொள்கையாக காணப்பட்டது.

எனினும் நேற்று முன்தினம் இடம்பெற்ற சம்பவம் காரணமாக புதிய நடைமுறையை அறிவிக்க வேண்டிய நிலையேற்பட்டுள்ளது என அதிகாரியொருவர் தெரிவித்துள்ளார். (நி)

எரிபொருளுக்கு...

களஞ்சியசாலை அதிகாரிகளுக்கிடையில் இடம்பெற்ற மீளாய்வுக் கூட்டத்தின்போது இந்தத் தீர்மானம் எடுக்கப்பட்டுள்ளது.

இதன்போது, எரிபொருள் முன்பதிவு மற்றும் விநியோகம் தொடர்பில் கலந்துரையாடப்பட்டுள்ளது. (ம-7)

எரிபொருள் நிரப்பு...

எடுத்துள்ளது.

பெற்றோலியக் கூட்டுத்தாபனம் மற்றும் இலங்கை பெற்றோலியக் கூட்டுத்தாபன களஞ்சியசாலை அதிகாரிகளுக்கிடையில் இடம்பெற்ற மீளாய்வுக் கூட்டத்தின்போது இந்தத் தீர்மானம் எடுக்கப்பட்டுள்ளது. (ம-7)

தமிழரசுக் கட்சி...

தீர்மானிப்பதற்கான கூட்டம் இணக்கமின்றி முடிவடைந்தது.

இன்று புதன் கிழமை காலை 9 மணிக்கு மீண்டும் கூட்டத்தைக் கூட்டி முதல்வர் தொடர்பாக தீர்மானம் எடுக்க முடிவு எடுக்கப்படவுள்ளது.

யாழ்.மாநகர முதல்வரை தெரிவு செய்வதற்கான தெரிவு ஜனவரி 19 ஆம் திகதி வடமாகாண உள்ளூராட்சி

ஆணையாளர் செ.பிரணவநாதன் தலைமையில் இடம்பெறவுள்ளது.

இலங்கைத் தமிழரசுக்கட்சி சார்பில் யாழ்.மாநகர முதல்வர் வேட்பாளராக யாரைத் தெரிவு செய்வது என்பதில் தமிழரசு கட்சிக்குள் வேறுபட்ட கருத்து நிலவியதால் யாழ்ப்பாணம் மாநாட்டின் வீதியில் அமைந்துள்ள இலங்கை தமிழரசுக் கட்சியின் தலைமை செயலகத்தில் கட்சித் தலைவர் மாலை சேனாதிராசா தலைமையில் நேற்று மாலை கலந்துரையாடல் ஒன்று இடம்பெற்றது.

இந்தக் கலந்துரையாடலில் பாராளுமன்ற உறுப்பினர் சிவஞானம் சிறீதரன், இலங்கைத் தமிழரசுக் கட்சியின் சிரேஷ்ட உப தலைவர் சீ.வீ.கே. சிவஞானம் மற்றும் தமிழரசு கட்சியின் யாழ்.மாநகர சபை உறுப்பினர்களும் கலந்து கொண்டனர்.

இதன்போது யாழ்.மாநகர முதல்வர் வேட்பாளரை தெரிவு செய்வதில் தமிழரசுக் கட்சிக்குள் வேறுபட்ட கருத்துக்கள் முன்வைக்கப்பட்டது. முன்னாள் மாநகர முதல்வர் இம்மானுவேல் ஆனோல்ட் மற்றும் சொலமன் சிறில் ஆகியோரின் பெயர்கள் முதல்வர் தெரிவுக்கு முன் வைக்கப்பட்டன.

இவர்கள் இருவரிலும் ஒருவரை முன்மொழிவது தொடர்பில் முடிவேதும் எட்டப்படாத காரணத்தினால் கூட்டம் இணக்கமின்றி முடிந்ததுடன், இன்று காலை 9.30 மணிக்கு முடிவெடுப்பதற்காக கூட்டம் ஒத்திவைக்கப்பட்டுள்ளது. (ம-7,33,104)

வேட்புமனு...

உத்தேச உள்ளூராட்சி மன்றத் தேர்தல் தொடர்பாக, 341 உள்ளூராட்சி மன்றங்களில் 340 மன்றங்களுக்கான வேட்புமனுத் தாக்கல் இன்று முதல் ஆரம்பிக்கப்படுமென தேர்தல் ஆணைக்குழு கடந்த 4ஆம் திகதி அறிவித்திருந்தது.

உள்ளூராட்சி மன்றத் தேர்தல் வேட்புமனுக்கள் தொடர்பான அறிவித்தல் மாவட்ட தெரிவுத்தாட்சி அலுவலர் களுக்கு கிடைக்கப்பெற்றதையடுத்து, அதற்கேற்ப கட்டுப்பணம் செலுத்தும் நடவடிக்கைகள் மேற்கொள்ளப்பட்டு வருகின்றன.

18 மாவட்டங்களைச் சேர்ந்த 153 உள்ளூராட்சி மன்றங்களுக்காக அரசியல் கட்சிகள் மற்றும் சுயேட்சைக் குழுக்கள் தேர்தல் செயலகங்களில் கட்டுப்பணத்தை செலுத்தியுள்ளதாக தேர்தல்கள் ஆணைக்குழு அறிவித்துள்ளது. (ம-7)

சிவபாலசுந்தரன்...

சிவபாலசுந்தரன் மட்டக்களப்பு, கொழும்பு, வவுனியா போன்ற இடங்களில் பல்வேறு பதவிகளில் கடமை யாற்றியவர்.

2013ஆம் ஆண்டு தொடக்கம் வடமாகாண சபையில் பேரவை செயலாளராகவும் பிரதிப் பிரதம செயலாளராகவும் மாகாணப் பொதுச் சேவை ஆணைக்குழு செயலாளராகவும் கடமையாற்றிய அம்பலவாணர் சிவபாலசுந்தரன், இறுதியாக மாகாண சபை விவசாய அமைச்சின் செயலாளராகவும் கடமையாற்றியுள்ளார் என்பது குறிப்பிடத்தக்கது. (ம-7)

இலங்கையைப்...

பாராளுமன்றத்தில் நேற்று உரையாற்றும்போதே அவர் இவ்வாறு தெரிவித்தார்.

அவர் மேலும் தெரிவிக்கையில்,

13ஆவது திருத்தச்சட்டத்தை முழுமையாக அமுல்படுத்தி, சமஷ்டிகட்டமைப்பை நாட்டில் கொண்டுவரும் தமிழ்க் கட்சிகளின் முயற்சிக்கு ஒரு போதும் இடமளிக்கப் போவதில்லை என பாராளுமன்ற உறுப்பினர் சரத் வீரசேகர தெரிவித்துள்ளார்.

"வீடொன்று பற்றியெரியும்போது சுருட்டை பற்றவைத்ததைப் போன்று, இன்று சில தமிழ்க் கட்சிகளும் புலம்பெயர் தமிழ் அமைப்புகளும் ஒரு சில சர்வதேச நாடுகளும் செயற்பட்டு வருகின்றன.

நாடு இன்று பொருளாதாரப் பிரச்சினைக்கு முகம் கொடுத்துள்ள நிலையில், நாட்டை துண்டாட, நாட்டில் சமஷ்டியை ஏற்படுத்த அவர்கள் முயற்சித்து வருகிறார்கள்.

13ஆவது திருத்தச்சட்டத்தை முழுமையாக நடைமுறைப்படுத்துமாறு ஜனாதிபதிக்கு அழுத்தங்களை பிரயோகித்து வருகிறார்கள்.

இந்து - லங்கா ஒப்பந்தத்திற்கு

இணங்க, வடக்கையும் கிழக்கையும் ஒன்றிணைத்து ஒரு வருடத்திற்குள் சர்வஜன வாக்கெடுப்பொன்றுக்கு செல்ல வேண்டும் என்ற கூறப்பட்டிருந்தது. அது 13ஆவது திருத்தச்சட்டம் கிடையாது.

அத்தோடு, இந்த ஒப்பந்தத்தில் அதிகாரத்தை பரவலாக்கல் தொடர்பாகக் கூறப்படவில்லை.

அப்படிருக்கையில், எவ்வாறு 13ஆவது திருத்தச்சட்டம் வந்தது? இது இந்தியாவின் தேவைக்காக எம்மீது சமத்தப்பட்ட ஒன்றாகும்.

இந்த சிறிய நாடு 9 மாகாணங்களாக பிரிந்து செயற்பட வேண்டிய அவசியம் கிடையாது என்றார். (ம-7)

மருத்...

படுகொலை செய்யப்பட்டுள்ளார்.

கொழும்பு பல்கலைக்கழகம் மருத்துவப் பீட மாணவியான அவரை, அவரது காதலனான சக பல்கலைக்கழக மாணவர் ஒருவரே கூறிய ஆயத்தால் தாக்கி கொலை செய்துள்ளதாக குருதுவத்தை பொலிஸார் தெரிவித்தனர்.

ஹோமாகம கிரிவட்டு வெ

பகுதியைச் சேர்ந்த சதுரி ஹன்சிகாமல்லிகாராச்சி என்ற (வயது-24) யுவதியே இவ்வாறு உயிரிழந்துள்ளதாக பொலிஸார் தெரிவிக்கின்றனர்.

அவர் கொழும்பு பல்கலைக்கழகத்தின் மருத்துவப் பீட மாணவியாவார். கொழும்பு பல்கலைக்கழக கலைப்பீட மாணவனான காதலனே கொலை செய்து விட்டு தப்பியோடியுள்ளார்.

குதிரைப்பந்தய திடல் ஸ்கோர்போர்ட்டின் அருகில் கழுத்து வெட்டப்பட்ட நிலையில் யுவதியின் சடலம் மீட்கப்பட்டிருந்தது யுவதியை படுகொலை செய்த நபர் பொலிஸாரால் கைது செய்யப்பட்டுள்ளார். (ம-7)

கீணற்றிலிருந்து...

டுள்ளார். சடலமானது பிரேத பரிசோதனைகளுக்காக யாழ். போதனா வைத்தியசாலைக்கு கொண்டு செல்லப்பட்டது.

இது தொடர்பான மேலதிக விசாரணை பிணை சுன்னாகம் பொலிஸார் மேற்கொண்டு வருகின்றனர். (ம-7,104)

ஜாதிச சம்பத சீடமுப்பு திகதி 17/01/2023 சீடமுப்பு இலக்கம் 1458 வெற்றி இலக்கங்கள் குறியீடு 1 1 1 8 5 4

தன நிதான சீடமுப்பு திகதி - 2023.01.17 சீடமுப்பு இலக்கம் - 1033 குறியீடு 11 22 54 72

கொவிசெத திகதி 2023.01.17 சீடமுப்பு இலக்கம் 3245 குறியீடு S 02 25 40 58

மெகா பவர் திகதி 17/01/2023 சீடமுப்பு இலக்கம் 1351 வெற்றி இலக்கங்கள் குறியீடு M 15 28 61 73 78

Handana உத்தியோகபூர்வ முடிவுகள் சீடமுப்பு திகதி 2023.01.17 சீடமுப்பு இலக்கம் 312 வெற்றி இலக்கங்கள் குறியீடு 07 20 43 59

மஹாஜன சம்பத திகதி 2023/01/17 சீடமுப்பு இலக்கம் 5003 வெற்றி இலக்கங்கள் குறியீடு L 1 4 3 9 8 4

வலம்புரி சீடமுப்பு வாரம் 002 செவ்வாய்க்கிழமை சீடமுப்பு திகதி: 2023.01.17 வெற்றி இலக்கங்கள் 03 04 08 கு.10,000 ரூபிகளான வாரம் இலக்கம் 4967 வெல்லப்பட்ட மொத்த பரிசுத் தொகை ரூ. 38,209,000/-

SUPER BALL சீடமுப்பு வாரம் 1978 நிறம் - இள நீலம் சீடமுப்பு திகதி 2023.01.17 தினம் - செவ்வாய்க்கிழமை வெல்லப்பட்ட மொத்த பரிசுத் தொகை ரூ. 4,459,440/-

சனிதா சீடமுப்பு திகதி: 2023.01.17 சீடமுப்பு இல: 4139 வாரம்: இள நீலம் வெற்றி இலக்கங்கள் 05 20 26 74 வெல்லப்பட்ட மொத்த பரிசுத் தொகை ரூ. 4,926,280/-

சூரிய சீடமுப்பு வாரம் 276 சீடமுப்பு திகதி 2023.01.17 செவ்வாய்க்கிழமை வெற்றி இலக்கங்கள் 01 15 18 வெல்லப்பட்ட மொத்த பரிசுத் தொகை ரூ. 2,678,340/-

ராச சீடமுப்பு வாரம் 3690 சீடமுப்பு திகதி 2023-01-17 வெற்றி இலக்கங்கள் 11 12 31 34 வெல்லப்பட்ட மொத்த பரிசுத் தொகை ரூ. 4,625,720/-

சுமார் வெற்றி இலக்கங்கள் 1154 இளநீலம் வெற்றி இலக்கங்கள் 05 48 71 73 74 அடுத்த சுமார் இலக்கம் ரூ. 298,420,676.20

செவ்வாய்க்கிழமை சீடமுப்பு இல: 1804 வாரம்: இள நீலம் சீடமுப்பு திகதி: 2023.01.17 வெற்றி இலக்கங்கள் 05 12 41 46 வெல்லப்பட்ட மொத்த பரிசுத் தொகை ரூ. 4,197,200/-

இணுவையூர் முருகஜீவ அறக்கட்டளை

ஐந்தாம் ஆண்டு நிறைவையொட்டிய

சிறப்பு மலர்

“நன்று செய் இன்று செய்”

இணுவில் மேற்கு, இணுவில்.


18.01.2023

ஸ்தாபிதம் : 18.01.2018



ஆசிச் செய்தி

யாழ்ப்பாணம் இணுவில் பகுதி யானது ஆலயங்கள், பாடசாலைகள், கலைஞர்கள், கல்விமான்கள் நிறைந்த இடமாகும். சைவத்தமிழர்களின் உயர் பண்பாட்டு விழுமியங்களின் அடையாளமாக விளங்குகின்ற இணுவையூர் முருகஜீவ அறக்கட்டளையின் ஐந்தாம் ஆண்டு இன்றுடன் டூர்த்தியாவதையிட்டு ஆசிச்செய்தி வழங்குவதில் பெருமகிழ்வடைகின்றோம்.



“நன்று செய் இன்று செய்” என்ற மகுடவாசகத்திற்கு இணங்க பல நற்காரியங்களை இவ் அறக்கட்டளையினூடாக ஆற்றி வருவதை நான் அறிவேன். ஒரு தனி மனிதராக நின்று திரு.மு.புலிஸ்வரன் (JP) முழுமையான தனது குடும்பத்தினரின் நிதிப்பங்களிப்போடு மிகக் குறுகிய காலத்தில் மிகப்பரியளவிலான பல்வகைப் பணிகளை இவ் அறக்கட்டளை யூடாக ஆற்றிய உண்மையை யாவரும் அறிவார்.

எமது ஆலயத்தில் இணுவையூர் முருகஜீவ அறக்கட்டளையின் அனுசரணையுடன் இலட்சாச்சனை காலத்தில் பத்திரிகைகளில் சிறப்புமலர் வெளியீடுகள் செய்து வருவதுடன் ஆலயப்பணிகளில் ஸ்தாபகரான மு.புலிஸ்வரன் அவர்களும் அறக்கட்டளை இளைஞர்களும் ஈடுபட்டு வருவது போற்றுகுரியது.

இவ் அறக்கட்டளையானது கல்வியிலும் ஒழுக்கத்திலும் சமயநெறியிலும் ஏனையதுகளைவிட சிறந்து விளங்குவதற்கும் இறைவனைப்பார்த்திக்கின்றோம்.

நன்றி

சிவயூர் அ.சந்திரேஸ்வரக் குருக்கள்
ஆதீனகர்த்தாவும் சிவாச்சாரியாரும்
அருள்வளர் ஸ்ரீ சந்திர ஆச்சரேயார் கோயில்.

அறக்கட்டளையின் பணிகள்

இணுவையூர் முருகஜீவ அறக்கட்டளை கல்விப் பணி, இணுவையூர் முருகஜீவ அறக்கட்டளை சமய கலாசாரப் பணி, இணுவையூர் முருகஜீவ அறக்கட்டளை பகவை சிப்க்கம், இணுவையூர் முருகஜீவ அறக்கட்டளை இசை மற்றும் இணுவையூர் முருகஜீவ அறக்கட்டளை வார்ப்புகள் கற்கை நிலையம், இணுவையூர் முருகஜீவ அறக்கட்டளை தமிழ்ச் சங்கம், இணுவையூர் முருகஜீவ அறக்கட்டளை பட்டாணந்த் குழு, இணுவையூர் முருகஜீவ அறக்கட்டளை சிறுவர் கழகம், இணுவையூர் முருகஜீவ அறக்கட்டளை படிப்பகம், இணுவையூர் முருகஜீவ அறக்கட்டளை வார்ப்பாடாரப் பணி, இணுவையூர் முருகஜீவ அறக்கட்டளை அனந்த நவாரணப் பணி, இணுவையூர் முருகஜீவ அறக்கட்டளை மருத்துவப் பணி.

வாழ்த்துச் செய்தி

முருகஜீவ அறக்கட்டளை அமைப்பானது தனது ஐந்தாவது ஆண்டில் காலடி எடுத்து வைப்பதையிடும் அதற்கு வாழ்த்துச் செய்தி வழங்குவதையிடும் மகிழ்வடைகின்றோம். இவ் அறக்கட்டளை அமைப்பானது பல்வகையிலான சமூகப்பணிகளை முன்னெடுத்து வருவது யாவரும் அறிந்ததே.

இவ் அமைப்பினால் சென்றவருடமும் அதனைத் தொடர்ந்து இவ் வருடமும் தினக்குரல் பத்திரிகை இலவசமாக வழங்கப்பட்டு வருகின்றது. இத்தகைய செயற்பாடுகளுக்கு எனது மனமார்ந்த பாராட்டுக்களைக் கூறிக்கொள்வதுடன் மது பிரதேசத்தின் இளைஞர்களை பொருளாதார முயற்சிகளில் ஈடுபடுத்துவதற்கான வேலைத்திட்டங்களையும் முன்னெடுத்துச் சமூகப் பாதுகாப்பினை உறுதி செய்வதற்கு இவ் அறக்கட்டளை நிறுவனம் செயற்பட வேண்டும் என்று கேட்டுக்கொள்கின்றோம்.

முருகஜீவ அறக்கட்டளையின் ஸ்தாபகரான திரு.மு.புலிஸ்வரன் அவர்களின் தியாக உணர்வும் முயற்சிகளும் பாராட்டப்பட வேண்டியதொன்றாகும். இந்த நிறுவனம் மென்மேலும் வளர்ந்து சமூகப்பணிகளை முன்னெடுக்க வேண்டும் என வாழ்த்துகின்றோம்.

அதிபர் திரு.அ.துரைசிங்கம்
யா/இணுவில் மத்திய கல்லூரி.

ஆசிச் செய்தி

“விண்ணிலகில் உங்கள் செல்வத்தை சேமித்து வைப்புகள் அங்கே பூச்சியோ துருவோ அழிப்பதில்லை. திருடரும் கன்னமிட்டுத் திருடுவதில்லை. உங்கள் செல்வம் எங்கு உள்ளதோ அங்கே உங்கள் உள்ளமும் இருக்கும்.”

மத்திய 6 : 20-21

இணுவையூர் முருகஜீவ அறக்கட்டளை தனது 5ஆம் ஆண்டு நிறைவில் இறைவனின் ஆசியை வேண்டி நிற்கின்றோம். தமிழ் இனமானது தொடர்ச்சியாக அடக்கு முறைகளினால் துன்பப்பட்டு வருகின்ற நிலையில் இவ்வாறான அறக்கட்டளைகளின் பணிகள் சாஸ்சிறந்தது. எம்மிடம் உள்ளவற்றை தேவையில் உள்ளவரோடு பகிர்ந்துகொள்வது அவசியமானது. கல்விப்பணிகளையும், உதவிப் பணிகளையும், ஆற்றிவருவது சிறப்பானது. பல்வேறு அழிவுகளையும் அடக்குமுறைகளையும் சந்தித்த தமிழ் இனத்தின் எழுச்சிக்காக இவ்வாறான பணிகள் மிக அவசியமானது. சிலசில சிறிய பணிகள் பெரும் மாற்றத்தை ஏற்படுத்தி வருகின்றது. பெரும் மாற்றங்களுக்காக இவ் அறக்கட்டளை பல பணிகளை ஆற்ற வாழ்த்துகின்றோம். தம் பெற்றோரின் பெயரில் செயற்பட்டு வரும் இந் நிறுவனம் பெரும் பணிகளை இம் மண்ணில் ஆற்ற வாழ்த்துகின்றோம்.

தோழமையில் அருட்பணிசெய்யோ ஆம்ஸ்ரோஸ்
பாங்குத்தந்தை மல்வம், உடுவில்

வாழ்த்துச் செய்தி

இணுவையூர் முருகஜீவ அறக்கட்டளை தனது ஐந்தாவது ஆண்டில் இன்று காலடி பதிப்பதை இட்டு மகிழ்ச்சியடைகின்றோம். பலந்த சவால்களுக்கு மத்தியில் தனது தாய் தந்தையின் பெயரில் ஓர் அறக்கட்டளையினை தனி மனிதனாக தம்பி புலிஸ்வரன் அவர்கள் உருவாக்கினார். முழுமையாக தனது குடும்பத்தினரின் ஆதரவுடனேயே இதனை நடத்தி வருகின்றார்.

கடந்த 10 வருடங்களுக்கு மேலாக எனக்கு தம்பி புலியைத் தெரியும். தெரிந்தகாலம் தொடக்கம் அவர் மற்றவர்களுக்கு உதவும் மனப்பான்மையுடனேயே இருந்தார். யார் என்ற உதவி கோரினாலும் தன்னால் முடிந்தளவு உதவி செய்துக் குணம் உடையவர். அதன் வளர்ச்சியாகவே முருகஜீவ அறக்கட்டளையினை ஆரம்பித்தார். எனது அரசியல் பயணத்திற்கு பக்கபலமாக செயற்பட்டு வரும் தம்பி புலிஸ்வரனின் இணுவையூர் முருகஜீவ அறக்கட்டளை இன்னும் பல சேவைகளை யாற்ற மனதார பாராட்டுகின்றோம்.

சந்திரலிங்கம் சுசீந்தன்
முன்னாள் மாகாணசபை உறுப்பினர்.
வடக்குமாகாணம்.

வாழ்த்துச் செய்தி

இணுவையூர் முருகஜீவ அறக்கட்டளை 5ஆம் ஆண்டு டூர்த்தியாவதையிட்டு இணுவில் இந்துக்கல்லூரி அதிபர் திரு.வே.உதயமோகன் அவர்கள் வழங்கிய வாழ்த்துச் செய்தி.

இணுவில் இந்துக்கல்லூரியின் பல்வேறு நலச் செயற்திட்டங்களுடன் தொடர்புபட்டது இணுவையூர் முருகஜீவ அறக்கட்டளையாகும். இவ் அறக்கட்டளை ஆரம்பித்த தினத்தில் இருந்து எமது கல்லூரி பல கொடைகளை பெற்று வந்திருக்கிறது. குறிப்பாக நூலகத்திற்கான தின சரிபத்திரிகை வழங்குதல், விளையாட்டுப் போட்டிக்கான பல்வேறு நிதி உதவிகள், எமது கல்லூரி க.பொ.த (சா/த) மாணவர்களுக்கான இலவச கல்வி வசதிகள், தரம் 5 புலமைப்பரிசில் வகுப்புகளை வினாத்தாள்கள் போன்றன இவ் அறக்கட்டளை மூலமாக கல்லூரிக்கு கிடைத்த நன்மைகள் எனலாம். எமது பிரதேசத்திலாயினும் வெளி நாடுகளாயினும் அறக்கொடைகள் எனத் தொடங்குவோர் பல்வேறு தனி நபர்களிடமும், நிறுவனங்களிடமும் நிதி சேகரித்து ஆரம்பிப்பர். ஆனால் இவ் அறக்கட்டளை ஆனது திரு.மு.புலிஸ்வரன் என்ற எமது அன்புக்குரிய பழைய மாணவன் தனது குடும்ப நிதியில் இருந்து அறக்கொடைச் செயற்பாடுகளை மேற்கொள்வது மற்றைய கொடைகளுக்கு இவ்வாத சிறப்பம் ஏற்படுத்துகிறது. இவ் அறக்கொடை மேலும் பல உதவித்திட்டங்களை நல்க வேண்டும் என கேட்டுக் கொள்வதுடன், இதன் பாங்களிப்பினை நல்கும் திரு.மு.புலிஸ்வரன் அவர்களும் அவரது குடும்ப உறுப்பினர்களையும் மிகுந்த சிறப்புகள் பெற வாழ்த்துகின்றோம்.

திரு.வே.உதயமோகன்
அதிபர் - இணுவில் இந்துக்கல்லூரி.

இணுவையூர் முருகஜீவ அறக்கட்டளை

“சைவமும் தமிழும் கண்போல் கருதும் இணுவையம் பதியில்”

அறம் என்பது தரும் என்பது பொருள் உகைம் தோன்றிய நான் முதல் இற்றை வரை ஓரிருமிகாடைக் கர்ணர்களைக் காண்கின்றோம் மிகுதி இன்றுவரை வெறுமையாக்கப்பட்டுக் கொண்டே இருக்கின்றது. இந்தவகையில் அறக்கட்டளை ஸ்தாபகர் முருகையா புலிஸ்வரன் அவர்களின் அயராது முயற்சியால் 18.01.2018இல் தாய்தந்தையாரை மனதில் நிறுத்தி அவர்களின் ஆசிவாதத்தோடு முருகஜீவ அறக்கட்டளை ஆரம்பித்து தமது சொந்தப் பணத்திலே அறக்கட்டளையை நடத்தி வருவது மகிழ்ச்சிக்கூறியது. இணுவையம் பகுதியில் உள்ள ஏழை மாணாக்கர்களுக்கு கல்வி புகட்டலோடு, இசைக் கருவிகளால் இசைவகுப்புகள் பட்டமன்றங்களில் ஆர்வமுள்ளவர்களையும் அவ்வத்துறைகளில் ஈடுபடுத்தி ஆம் பெரிய அறக்கட்டளை என் கண் இருமுன் நடப்பது மேலும் மகிழ்ச்சிக்கூறியது. “அன்னையா வினும் புண்ணியங்கோடி ஆங்கோர் ஏழைக்கு எழுத்தறிவு புகட்டலே” என்ற வான்புகழ் பாரதியின் கூற்றோடு விடை பெறுகின்றோம்.

வாழ்க நம் பணி! வளர்க!
புவவர், பண்டிதர், ஆசிரியர் ப.சாந்தகுமார் BA
உடுவில் மகளிர் கல்லூரி.

வாழ்த்துச் செய்தி

மிகக்குறுகிய காலமான ஐந்து வருடத்தில் மிகப்பாரிய சமூக அபிவிருத்திக்கு உன்று கோலாக செயற்பட்டுவரும் இணுவையூர் முருகஜீவ அறக்கட்டளை ஐந்து வயதை டூர்த்தியெய்யும் இந் நாளில் வாழ்த்துச் செய்தியை வழங்குவதையிட்டு நாம் பேருவகையடைகின்றோம். ஆண்டு தோறும் இவ் அறக்கட்டளையின் சேவை பரப்பு மிகவும் அகன்று செல்வது வியப்பளிக்கும் ஒன்றாகும். தனிமியாக இளைஞரின் அவரின் குடும்ப நிதிப்பங்களிப்புடன் இப்பாரிய பணியை செல்வனே ஆற்றுவது ஆச்சரியப்படுத்தும் ஓர் நற்காரியமாகும். ஈன்ற பொழுதில் பெரிது வக்கும் தன் மகனை சான்றோன் எனக் கேட்ட தாய், என்ற வள்ளுவனின் வாக்கிற்கிணங்க இவரின் பெற்றோர் முருகையா ஜீவரானி அவர்களின் பெயரால் அவர்கள் தம் புதல்வன் மு.புலிஸ்வரன் தன்னமை கருதாது தேவை யறிந்து உதவி செய்யும் நற்பணியை ஆற்றுவது அவர்கள் பெற்ற நற்பேறாகும்.

பணிவு, உண்மை, நேர்மை, விடாமுயற்சி, மனித நேயம் எனும் நற்பண்புகள் கொண்ட துடிப்பு மிக்க இளைஞராக அவரின் சேவை அளவிடக்கரியது. இவ்வறக்கட்டளையானது மென்மேலும் வளர்ச்சி பெற்று இன்னும் பல நற்காரியங்களை ஆற்ற எனது வாழ்த்துக்களையும் ஆசிகளையும் வழங்குவதில் மிக்க மகிழ்ச்சியடைகின்றேன்.

திருநாவுக்கரசு தேவதயாளன்
முன்னாள் அதிபர் - யா/இணுவில் இந்துக்கல்லூரி.

வாழ்த்துச் செய்தி

இணுவையூர் அறக்கட்டளையானது ஐந்தாம் ஆண்டு நிறைவு பெறுவதையிட்டு மகிழ்ச்சியடைவதுடன் இவ் அறக்கட்டளையின் செயற்பாடுகளைப் பாராட்டி வாழ்த்துச் செய்தி வழங்குவதில் பெருமகிழ்ச்சியடைகின்றேன். திரு.மு.புலிஸ்வரன் அவர்களின் பெருமுயற்சியின் பயனாக உருவாக்கப்பட்ட இவ் அறக்கட்டளையானது முற்றுமுமுதாக அவரின் நிதிப் பங்களிப்பின் மூலம் செயற்பட்டு வருவது என்பது சிறப்பான விடயமாகும். கடந்த 18.01.2018 இல் ஆரம்பிக்கப்பட்ட இவ் அறக்கட்டளையானது மிகக்குறுகிய ஐந்து ஆண்டுகளில் பல சாதனைப் பணிகளை நிறைவேற்றியிருக்கின்றது. எதிர்காலத்திலும் மகத்தான பணிகளை செய்து எம் மக்களுக்கு பொருத்தமான சேவைகளையும் வழங்கவும் மென்மேலும் வளர எனது வாழ்த்துக்களையும் நல்வாசிகளையும் வழங்குவதில் பெருமகிழ்ச்சியடைகின்றேன்.

M.A சுமந்திரன்
பாராளுமன்ற உறுப்பினர் - யாழ்ப. மாவட்டம்

பணி சிறப்படைய வாழ்த்துக்கள்

திரு.மு.புலிஸ்வரன் அவர்களின் தலைமையில், அவரது குடும்ப உறுப்பினர்களின் நிதிப்பங்களிப்பில் சிறந்த சேவையினை ஆற்றிவரும் முருகஜீவ அறக்கட்டளையின் 5ஆவது ஆண்டு நிறைவு பெறுவது அதன் அர்ப்பணிப்பான சேவைக்குச் சான்றாகும்.

கல்வி, கலாசார, வாழ்வாதார மற்றும் சமூகப் பணிகளை ஆற்றுவதன் உடாக சிறப்பான பங்களிப்பினை சமூகத்துக்கு வழங்கிவருவது பாராட்டுக்குரியது. உதவி தேவைப்படும் மக்களுக்கு உதவதல் இவரது வேலைத்திட்டத்தின் முக்கிய பணியாக உள்ளது. மேலும், கல்வியில் இடர்படும் மாணவர்களுக்கு விசேடமாக ஒழங்கமைக்கப்பட்ட இலவச வகுப்புகளை நடத்துதல் மற்றும் பல்வேறு துறைசார் போட்டிகளை மாணவர்கள் மத்தியில் நடத்துவதன் மூலம் அவை சார்ந்த விழிப்புணர்வினையும் ஆற்றல் விருத்தியினையும் ஏற்படுத்துவது மற்றும் தெடர்புடைய பணிகளைச் செய்து வருவது பாராட்டுக்குரியது.

இப்பணிகள் சிறப்புறுவதோடு எதிர்காலத்தில் மேலும் பல சிறப்புத்திட்டங்களைத் தொடர வேண்டும் எனவும் அதனுடாக சமூகப்பணி தொடர வேண்டும் எனவும் வாழ்த்துவதோடு எனது ஆசிகளையும் தெரிவித்துக் கொள்கின்றேன்.

செல்வரட்ணம் சந்திரராசா
முன்னாள் கல்விப்பணிப்பாளர், மத்தியகல்வி அமைச்சு.
வடக்குமாகாண கல்வி அமைச்சு.